

# ಅಭಿರಾತ್ರ



ಪನ್ನು ಮೊನಿಸ್, ಬೊಳಿಯೆ

ವಿಕಾ ಪ್ರಕಾಶನ, ಮಂಡ್ಯಜಿಲ್ಲೆ





ಆಬೋಲಂ



# ಆಬೋಲಂ

ಸನ್ಮ ವೊನಿಸಾ, ಬೊಲಯಿ

ದಿಶಾ ಪ್ರಕಾಶನ್, ಮೂಡುಬೆಳ್ಳಿ

`Abolim' is a collection of Konkani poems in Kannada script by Sannu Monis, Boliye and published by him for Disha Prakashan, Devaragudde, Moodubelle Post, Udupi - 576120, Karnataka.  
Email: sannumonis@yahoo.com

© Sannu Monis, Boliye


Year of Publication: 2012

Cover Design & Illustration : Pinto Vamanjoor

Pages: 33 + XIV

Price: Rs 40/-

## ಆಬೊಲ್ಯಾಂಚೊ ರಂಗ್



ಸನ್ನು ಮೊನಿಸ್ ಮ್ಹಜೊ ಆಪ್ತ ಮಿತ್ರೆ!

ತಾಣೆಂ ಆಬೊಲ್ಯಾಂಚಿ ರೊಂಪಿ ಲಾಯ್ತಾನಾ ಹಾಂವ್ ತಾಚೆ ಸಾಂಗಾತಾ ಆಸ್‌ಲ್ಲೊಂ, ತಾಣೆಂ ತೆ ರೊಂಪಿಯೆಚೊ ಪೋಸ್ ಕರ್ತಾನಾ ಹಾಂವೆಂ ಪಳಯ್ಲಾಂ ಅನಿ ಆಜ್ ಹ್ಯಾ ಝಾಡಾರ್ 'ಆಬೊಲಿಂ' ಪುಲ್ತಾನಾ ಹಾಂವ್ ಸಾಕ್ ಆಸಾಂ.

ಮಾನೆಸ್ತ ಸನ್ನು ಮೊನಿಸ್ ಕೊಂಕ್ಣಿ ವರುಲಾಂತ್ ಏಕ್ ಕಾರ್ಬಾರಿ, ಏಕ್ ಕವಿ, ಕಾಣ್ಯೆಗಾರ್, ನಟ್, ನಾಟಕಿಸ್ತ, ಕೊಂಕ್ಣಿ ಭಾಶೆಚೊ, ಸಾಹಿತ್ಯಾಚೊ, ಕಲೆಚೊ ಹುಸ್ಕೊ ಆಸ್ಕೊ ಕೊಂಕ್ಣಿ ವಾವ್ರಾಡಿ. ಸನ್ನುಚಿ ನದರ್ ತೀಕ್ವಣ್, ಏಕಾ ಕವಿಕ್ ಜಾಯ್ ತಸಲಿ. ಆಪ್ಲೆ ಭೊಂವಾರಿಂ ಘಡ್ವಾ ಘಡಿತಾಂಕ್ ತೊ ಸ್ವಂದನ್ ಕರ್ತಾ, ತೊ ವಿಮರ್ಶಕ್ ಜಾತಾ, ಕವಿ ಜಾತಾ.

ಸನ್ನುಚಿ ಲಿಖ್ಣಿ, ತಾಚೆಂ ಭುರ್ಗೊಪಣ್, ತಾಣೆ ವಾಡೊನ್ ಆಯಿಲ್ಲೆಂ ಪರಿಸರ್, ತಾಚೆ ಜಿಣ್ಯೆಂತ್ ಅನ್ಭೋಗಾಂಕ್ ಆರ್ಸೊ ಧರ್ತಾ. ಸನ್ನುನ್ ಬರೊಂವ್ಕ್ ಧರ್‌ಲ್ಲೆಂ ಸುಮಾರ್ ವೀಸ್-ಬಾವೀಸ್ ವರ್ಸಾಂ ಪಯ್ಲೆಂ. ತಾಚೆಂ ಕವನಾಂ ಚಡಾವತ್ ಮನ್ಶಾ ಸಂಬಂಧಾಂಚೆರ್, ಆಮ್ಚೆ ಭೊಂವಣಿ ಸದಾಂ ಘಡ್ವಾ ಘಡಿತಾಂಚೆರ್ ಬರಯಿಲ್ಲೆಂ. ಜಶೆಂ ಮನ್ಶಾಚಿ ಪ್ರಾಯ್ ವಾಡ್ತಾ, ಪರಿಪಿಕಾಯ್ ವಾಡ್ತಾ, ತಶೆಂ ಜಿಣಿ ಮನ್ಶಾಕ್ ನವೆ-ನವೆ ಅನ್ಭೋಗ್ ಶಿಕಯ್ತಾ. ಹೆಂ ಆಮಿ ಸನ್ನುಚ್ಯಾ ಕವಿತೆಂನಿ ಪಳವ್ಯೆತ್.

ಹ್ಯಾ ಕವಿತಾ ಜಮ್ಯಾಕ್ ಪ್ರಸ್ತಾವನ್ ಬರೊಂವ್ಚೊ ಆವ್ಕಾಸ್ ಅವ್ಜಿತ್ ಚಿಂತಿನಾಸ್ತಾ ಮ್ಹಜೆಶಿಂ ಆಯ್ಲೊ ಅನಿ ಹ್ಯಾ ಕಾಮಾಕ್ ಹಾಂವ್ ಫಾವೊಗಿ ಮ್ಹಣ್ ಚಿಂತ್ಲ್ಯಾ ಪಯ್ಲೆಂಚ್ ಹಾಂವೆಂ ತೊ ಆರಾಯ್ಲೊ.

'ದೇವ್ ಬರೆಂ ಕರುಂ' ಮ್ಹಣ್ತಾಂ ಹಾಂವ್ ಅನಿ ಬುಕಾಚೆಂ ಪಯ್ಲೆಂ ಪಾನ್ ಪರ್ತಿತಾಂ. ಉಪ್ಕಾರಿ ಮನಾನ್ ಭರ್‌ಲ್ಲೊ ಕವಿ ಮಾನ್ ಬಾಗಾಯ್ತಾ ರಚ್ಲಾರಾಕ್, ಜಲ್ಮ್ ದಾತಾರಾಂಕ್, ಜಿಣ್ಯೆ ಸಾಂಗಾತಿಣೆಕ್, ಆಪ್ಲ್ಯಾ ರಗ್ತಾಕ್ ಆನಿ ಆಪ್ಲ್ಯಾ ವಾಂಗ್ಡ್ಯಾಂಕ್.

ಮಾನ್ ಬಾಗಾಯ್ತಾಂ ತುಕಾ ಮೊಗಾನ್

ಮ್ಹಾಕಾ ದೆಣ್ಯಾ ಬೆಸಾಂವಾಂನಿ 'ಸಮ್ಮಾನ್' ಕೆಲ್ಲ್ಯಾನ್

ಹಾಂವ್, ಹಾಂವ್ ಜಾಂವ್ಕ್ ಪಾವ್‌ಲ್ಲ್ಯಾಕ್ ಹಜಾರ್ ನಮಾನ್



ಕವಿ ರಡುನ್ ಆಸ್ವಾ ಬಾಳಾಕ್ ಪ್ರಕೃತೆಚ್ಯೊ ರಂಗೀನ್ ಸಂಗೊತ್ ಸಾಂಗೊನ್ ನಿದಾಂವ್ಕ್ ಪಳಯ್ತಾ.

ನಿದೆ ಬಾಳಾ ನಿದೆ ರಡೊನಾಕಾ  
ಮುಖಮಳಾರ್ ತುಜ್ಯಾ ಸಂಸಾರ್ ಸೊಭಾತ್  
ಆವಯ್ ತುಜೊ ಪಾನೊ ವಿಸ್ರಾತ್

ಕವಿಚಿ ಆಶಾ ವಿಚಿತ್ರ್. ತರ್ನಾಟ್ಪಣ್ ಜಾಗೆಂ ಜಾತಾನಾ 'ರೆಡ್ಯಾಕ್ ಹಾಂಡ್ಚೆಂಗಿ, ರುಕಾಕ್ ಹಾಂಡ್ಚೆಂ?' ಮ್ಹಳ್ಳಿ ಪರಿಗತ್ ಕವಿಚಿ. ಆಮಾಶೆ ರಾತಿಂ ಚಂದ್ರಾಲಾಗಿಂ ಲಗಿನ್ ಜಾಂವ್ಚಿ, ಕದ್ವಳ್ ಉದ್ಯಾಂತ್ ಮಾಸೈಲಾಗಿಂ ಮಿರಂವ್ಚಿ, ಘೊಡ್ಯಾಚೊ ವೇಗ್ ಆರಾಂವ್ಚಿ, ಫಾಂತ್ಯಾಚೊ ಸುಕ್ರ ಜಾವ್ನ್ ಪ್ರೇಮಿಕಾಚೆ ವೊಂಟೈಂತ್ ಖೆಳ್ಚಿ ಆಶಾ ಕವಿಚಿ.

ಕೊಂಕ್ಣಿ ಉಸ್ವಾಸ್ ಸೊಡ್ಚ್ಯಾ ಕವಿಕ್ ಕೊಂಕ್ಣಿ ಆವಯ್ಚ್ಯಾ ಭುರ್ಗ್ಯಾಂನಿ ತಿಚಿ ಕೆಲ್ಲಿ ಗತ್ ಪಳೆವ್ನ್ ಗಳ್ಯಾಲಾಗಿಂ ಶಿರ್ಕತಾ, ತಿಕಾ ಖಂಯ್ ವಾಂಜ್ಚಿ ದೂಕ್ ಭೊಗುಂಕ್ ಮೆಳತ್‌ಗಾಯ್ ಮ್ಹಣ್ ಕಾವ್ತೆತಾ...

ಕೊಂಕ್ಣಿ ಆವಂಯ್ ಕಿತೆಂ ಉಣೆಂ ದಿಸ್ಲೆಂ?  
ವೆಂಗುನ್ ಕಶೆಂ ಘೆತ್ಲೆಂ ಪರ್ಕೆಂ ಸಾತೆಂ?  
ಮಾತ್ಯೆದುಧಾಂತ್ ಉಣೆಂ ಕಿತೆಂ ವಿಕಾದೀಕ್?  
ಫಳ್ ಜಾವ್ನ್ಯೀ ತುಂ, ಗರ್ಭಾಕ್ ತಿಚ್ಯಾ ವಾಂಜ್ಚಿ ದೂಕ್?

ಕವಿಕ್ ಕೆನ್ನಾ ಚಲಿಯೆಚೆಂ ತರ್ನಾಟ್‌ಪಣ್ ಆಮ್ಚ್ಯಾ ಗಾಂವ್ಚ್ಯಾ ವಾಂಕ್ಡ್ಯಾ ತಿಂಕ್ಡ್ಯಾ ನಂಯ್‌ಪರಿಂ ದಿಸ್ತಾ. ಖಂಯ್ ಜಾಳ್ ಫಾಲ್ಸ್ ಮಾಸ್ಕಿ ಪಾಗುಂಕ್ ಮೆಳತ್‌ಗಾಯ್ ಮ್ಹಳ್ಳೊ ಆಂವ್ಡೊ ಆಸ್ತಲೊ! ರಾತಿಂ ಸಪ್ನಾಂನಿ ಧೊಸ್ಪಾಚೆಡ್ವಾಕ್ ಕವಿ ಉಗ್ತೊ ಉಲೊ ದಿತಾ ನೀಜ್ ರುಪಾನ್ ಯೇವ್ನ್ ಫರ್ ಸೊಭಂವ್ಕ್.

ಯೆಗೊ ತುಂ, ಸ್ವಪ್ನಾಂತ್ ಮ್ಹಜ್ಯಾ ಧೊಸ್ತಾಯ್ ಕಿತ್ಯಾಕ್  
ಕಾಳ್ಜಾ ಮನಾಂತ್ ಜಾಗೊ ಧಿಗೊ, ಕಿರ್ಲೊಂಕ್ ಆಂಕ್ರಿ ಮೊಗಾಕ್  
ಸ್ವಪ್ನಾಂತ್ ಯಾದಿಂತ್ ನಾಕಾ, ನೀಜ್ ರುಪಾರ್ ಯೆಗೊ ದಿಸಾಕ್

ಆಪ್ಲ್ಯಾ ಭೊಗ್ಲಾಂಕ್ ಮಿರ್ಸಾರ್ ಮಾರ್ನ್ ಪೊಳ್ನ್ ಗೆಲ್ಲೆ ಚಲಿಯೆಚೆ ಉಡಾಸ್ ನಾಸ್ ಕರ್ನ್ ಪರತ್ ಆಪ್ಣಾಕ್ ಪುಲೊಂಕ್ ಸಾಧ್ಯ್ ಜಾಯ್‌ಗಾಯ್ ಮ್ಹಣ್ ವಿಚಾರ್ ಕರ್ತಾ.

ತಿಂ ಆಬೊಲಿಂ  
ಉಜೊ ವೊಂಕ್ತಾತ್  
ಪುಲ್ತಾತ್, ಸುಕ್ತಾತ್  
ಜಡ್ತಾತ್, ಪರತ್ ಪುಲ್ತಾತ್...!

ಸಂಸಾರಾಂತ್ಲಿ ನಿಷ್ಕುರಾಯ್, ಅತ್ಯಾಚಾರ್ ಪಳವ್ನ್ ಶೆರ್ಮೆವ್ನ್ ಗೆಲ್ಲೊ ಕವಿ ಏಕ್ ಮನೀಸ್ ಜಾವ್ನ್ ಜಿಯೆಂವ್ಚೆಂ ಸ್ವಪಣ್ ದೆಖ್ತಾ..

ಏಕ್ ಸ್ವಪಣ್...  
ಮನ್ಶಾಂ ರುಪಿಂ



ಮನ್ಮಾಪಣಾಂತ್

ಮನ್ಮಾಂ ಮಧೇಂ

ಜಿಯೆಂವ್ಕ್...

ಕವಿ ಎಕಾ ಫಾತ್ರಾಚ್ಯಾ ಕಾಳ್ಜಾಂತ್ ರಿಗ್ಗೆ ತಿತ್ಲೊ ನಾಜೂಕ್ ಜಾಲಾ ಆನಿ ತ್ಯಾ ಮೋವ್ ವಿಣ್ಣ್ಯಾ ಪಾಂಯಾಚ್ಯಾ ಸ್ಪರ್ಶಾಕ್ ಅಶೆಂವ್ಚ್ಯಾ ಫಾತ್ರಾಚಿಂ ಭೊಗ್ಲಾಂ ಪಿಂತ್ರಾಯ್ತಾ...

ಪುಣ್ ಆತಾಂ ಫಕತ್ ಮೌನ್.. ಎಕ್ಸರ್ಪಣ್..!

ದೂಕ್.. ರುದಾನ್..!

ತೆಂ ದಿಲಾಂ ತಾಂಣಿ..

ರಸ್ತ್ಯಾ ಡಾಮರಾಂನಿ.. ಮೋಟರಾಂನಿ.. ಬಾಯ್ಕಾಂನಿ, ಬಾಟಾ ಅಡಿಡಾಸಾಂನಿ

ತೆ ವಿಣ್ಣೆ ಪಾಯ್ ಮ್ಹಜ್ಯಾ ಹರ್ಧ್ಯಾವಯ್ಲೆ ಪಯ್ಸ್ ಸರ್ಲ್ಯಾತ್..!

ಲಜ್ ಸಾಂಡುನ್ ನಿರ್ವೋಗ್ ನಾಸ್ತಾಂ ಚಾಮ್ಗಾರಾ ಲಾಗಿಂ ಪರತ್ ಪರತ್ ಆಪ್ಲೊ ತುಟ್ಲೊ ವ್ಹಾಣೊ ಘೆವ್ನ್ ವೆಚ್ಯಾ ಬಾಪಾಯ್ಕ್, ತಾಚ್ಯಾ ಸೈರಿಕ್ ಲಾಗನಾತ್ಲೆ ಧುವೆಕ್, ತಾಕಾ ಧರ್ಣಿಕ್ ಶೆವ್ವಿಲ್ಲೆ ದುರ್ಬಳ್ಯಾಯೆಕ್ ಪಳವ್ನ್ ಕವಿಚೆಂ ಮನ್ ರಡ್ತಾ...

ಅರೆ ಚಾಮ್ಗಾರಾ

ಧುವ್ ಮ್ಹಜಿ ಪಿರಾಯೆನ್ ಭರ್ಲ್ಯಾ

ಆಟ್ರಾ ಉತ್ತೊನ್ ಎಕುಣ್ವೆಸಾಕ್ ಪಾವ್ಲಾಂ

ಅಶೀರ್ ಬಾವ್ಲ್ಯಾಂಚೆ ತಕ್ಲೆಂತ್ ಮ್ಹಜ್ಯಾ

ಕಾಜಾರ್ ಕರ್ಚೆಂ ವೊಜೆಂ ಚಡ್ಲಾಂ..!

ಮಾರ್ತೆ ಬಾಬಾ.. ತುಟ್ಲಲ್ಲ್ಯಾ ಚಾಮ್ಗಾರ್ಯಾ ವ್ಹಾಣ್ಯಾಕ್ ಏಕ್ ಖಿಳೊ..!

ಹ್ಯಾ ಕವಿತಾ ಜಮ್ಯಾಂತ್ ಕವಿ ಪಿಂತ್ರಾಯ್ತಾ ಸಾಂಡುನ್ ಘಾಲ್ಲೆ ಆವಯ್ಚೆ ಕಣ್ವಳೆ, ಕಾಳಿಜ್ ಶಿಂದ್ಲಲ್ಲ್ಯಾ ಪ್ರೇಮಿಚೆ ವೊಳ್ವಳೆ, ದುಬ್ಳಿಕಾಯೆಚೆ ಆಕ್ಲಾಸ್, ತರ್ನಾಟ್‌ಪಣಾಚ್ಯೊ ತಾಳ್ಣೊ, ಮನ್ಮಾ ಸಂಬಂಧಾಂಚ್ಯೊ ವೊಡಿ ಆನಿ ಥೊಡೆ ಪಾವ್ತಿಂ ರಚ್ಕಾರಾಕ್ ಸವಾಲ್‌ಯ್ ಘಾಲ್ತಾ.

ಅಶೆಂ ಥೊಡೆ ಪಾವ್ತಿಂ ವಿಜ್ಞೆತ್ ಪಾಂವ್ಚೊ, ಸವಾಲಾಂ ವಿಚಾರ್ಚೊ, ಭೊಗ್ಲಾಂ ಉಚಾರ್ಚೊ ಕವಿ ಎಕ್ ಸೊಬಿತ್ ಪಿಂತುರ್ ಸೊಡಂವ್ಚ್ಯಾಂತ್ ಖಂಡಿತ್ ಜಿಕ್ಲಾ.


ಸನ್ನುಚೊ ಹೊ ಪುಡ್ಲದ್ ಪ್ರಯೋಗ್, ತಾಕಾ ಆಸ್ತೆ ಶಾಧಿಯೆಚಿ ಏಕ್ ಝಳಕ್ ಮಾತ್ರ. ಸನ್ನುಚ್ಯಾ ಉತ್ರಾಂಪರಿಂ, ತಾಚೆ ಲಿಖ್ಣೆಂತ್ ಆಸ್ಚಿ ತೀಕ್ಷ್ಣತಾ ಬರ್ಯಾನ್ ವಾಪರ್ಲಿ ತರ್, ಕೊಂಕ್ಣಿ ಕವಿತಾ ಶೆತಾಂತ್ ಹೊ ಕವಿ ಭಾಂಗಾರ್ ಪಿಕಂವ್ಕ್ ಸಕ್ತಲೊ ಮ್ಹಳಿ ಮ್ಹಜಿ ಹಾಲನಾತ್ಲಿ ಪಾತ್ಯೆಣಿ. ಸನ್ನು ಥಾವ್ನ್ ಪ್ರಬುದ್ಧ್ ಸಾಹಿತ್ಯ್ ವ್ಹಾಳೊಂ ಆನಿ ಆಮ್ಚ್ಯಾ ಕಾಳ್ಜಾ ಮನಾಂಕ್ ರುಚ್ಚೆಂ ಕವನಾಂ ತಾಚೆ ಥಾವ್ನ್ ಉದೆವ್ನ್ ಯೇಂವ್ ಮ್ಹಣ್ ಆಂವ್ಡೆತಾಂ.

- ಗೊಡ್ಡೆನ್ ಡಿ'ಸೋಜಾ, ಬೊಳಿಯೆ





## ಅಭಿನಂದನಾಚಿಂ ಉತ್ರಾಂ



ಬೊಳಿಯೆಚ್ಯಾ ಸನ್ನು ಮೊನಿಸಾಚೊ ಪಯ್ಲೊ ಕಾವ್ಯಾಂ ಸಂಗ್ರಹ್ 'ಆಬೊಲಿಂ' ಪ್ರಕಾಶಿತ್ ಜಾಂವ್ಚ್ಯಾ ಸಂದರ್ಭಿಂ ಹಾಂವ್ ತಾಕಾ ಅಭಿನಂದನ್ ಪಾಟಯ್ತಾಂ. ಪಾಟ್ಲ್ಯಾ ಸರಿಸುಮಾರ್ 15 ವರ್ಸಾಂ ಥಾವ್ನ್ ಸನ್ನು ಮೊನಿಸ್ ಕೊಂಕ್ಣಿ ಸಾಹಿತ್ಯಾಚ್ಯಾ ವಿವಿಧ್ ಕ್ಷೇತ್ರಾಂನಿ ಆಪ್ಲಿ ಲಿಖ್ಣಿ ಜರವ್ನ್ ಕೊಂಕ್ಣಿ ಪತ್ರಾಂನಿ ತಶೆಂಚ್ ಅಂತರ್ ಜಾಳಿರ್ ಘಾಮಾದ್ ಜಾಲಾ. ಪ್ರತ್ಯೇಕ್ ಜಾವ್ನ್ ಆಪ್ಲ್ಯಾ ಕವಿತೆಂನಿ ಕ್ರಾಂತಿಕಾರಿ ಶೈಲಿ ವಾಪುನ್, ಕವಿತಾ ಬರೊಂವ್ಚೆ ಕಲೆಂತ್ ಏಕ್ ನವೆಸಾಂವ್ ಹಾಡ್ನ್, ಕೊಂಕ್ಣಿ ಕವಿತೆಂಕ್ ಉತ್ತಮ್ ಸ್ಥಾನ್ ಫಾವೊ ಕೆಲಾಂ.

ಬೊಳಿಯೆಂತ್ ಮ್ಹಜೊ ಸೆಜಾರಿ ಜಾವ್ನಾಸ್ಲಲ್ಯಾ ಸನ್ನು ಮೊನಿಸಾನ್ ಕೊಂಕ್ಣಿ ಸಾಹಿತ್ಯಾಕ್ ದಿಲ್ಲಿ ಸೆವಾ ಪಳೆವ್ನ್ ವ್ಹರ್ತೊ ಅಭಿಮಾನ್ ಭೊಗ್ತಾ. ತಾಚೆ ಲಿಖ್ಣೆ ಥಾವ್ನ್ ಆನಿಕ್ಯಾ ಕಾಣ್ಯೊ, ನಾಟಕ್ ಆನಿ ಕವಿತಾ ಉಜ್ವಾಡ್ ಪಳಂವ್ಪಿತ್ ಮ್ಹಣ್ ಆಶೆತಾಂ. ಸನ್ನು ಮೊನಿಸಾಚ್ಯಾ ಅರ್ಥಾಭರಿತ್ ಕಾವ್ಯ ಸಂಗ್ರಹಾಕ್ ಕೊಂಕ್ಣಿ ಮೊಗಿಂ ಥಾವ್ನ್ ಬರ್ಪೂರ್ ಸಹಕಾರ್ ಮೆಳ್ತಲೊ ಮ್ಹಳ್ಳೊ ಭರ್ವಸೊ ಮ್ಹಾಕಾ ಆಸಾ.

- ಎಫ್.ಡಿ.ಸೊಹಾ



ಸನ್ನು ಮೊನಿಸಾಚೆಂ ಪುಡ್ಲದ್ ಕವಿತಾ-ಪುಸ್ತಕ್ ಪರ್ಗಟ್ ಜಾತಾನಾ ತಾಕಾ ಕಿತ್ತಿ ಮಿಶಿ ಜಾತಾ, ತಾಚ್ಯಾಕಯ್ ದೊಡ್ಡಾನ್ ಮ್ಹಾಕಾ ಜಾತಾ. ಸನ್ನುಚಿ ಕೊಂಕ್ಣಿ ಕಲೆಚಿ ಉರ್ಬಾ ಹಾಂವೆಂ ಲಾಗ್ತಲ್ಯಾನ್ ಪಾರ್ಕಿಲ್ಯಾ ಆನಿ ತಾಚ್ಯಾ ಧೊಡ್ಯಾ ತರೀ ಕವಿತಾಂನಿ ಮ್ಹಾಕಾ ಆಕರ್ಶಿತ್ ಕೆಲಾಂ. 'ಆಬೊಲಿಂ' ಆನಿ 'ಚಾಮ್ಲ್ಯಾಚ್ಯೊ ವ್ಹಾಣೊ' ತಸಲ್ಯೊ ದೋನ್ ಕವಿತಾ.

'ಚಾಮ್ಲ್ಯಾಚ್ಯೊ ವ್ಹಾಣೊ' ಮಾತ್ರ ಮ್ಹಾಕಾ ತವಳ್ ತವಳ್ ಅಸ್ವಸ್ಥ್ ಕರ್ನ್ ಆಸ್ಚಿ ಕವಿತಾ. ಬಾಪಾಯ್ಕ್ ಆಸ್ಚಿ ಧುವೆಚ್ಯಾ ಲಗ್ನಾಚಿ ಖಿಂತ್ ವಿವರಾಯ್ತಾನಾ, ದುಬ್ಳಿಕಾಯೆಚೆಂ ಜೆಂ ಚಿತ್ರಣ್ ಸನ್ನುನ್ ಉಬೆಂ ಕೆಲಾಂ, ತೆಂ ತವಳ್ ತವಳ್ ಮ್ಹಾಕಾ ಧೊಸ್ತೇ ಆಸ್ತಾ. ಹಿಚ್ ಎಕಾ ಕವಿಚಿ ಸಕತ್ ಅಶೆಂ ಹಾಂವ್ ಲೆಕ್ತಾಂ. ತಸಲೆ ತಾಕ್ತೆಚ್ಯೊ ಕವಿತಾ, ವೆಗ್ಳ್ಯಾ ರೂಪಕಾಂನಿ, ಠರಾವಣೆಂನಿ ಲಿಖಿಲ್ಲೊ ಕವಿತಾ ಜರ್ ಸನ್ನುನ್ ಸರಾಗ್ ಬರಯ್ಲೊ, ತವಳ್ ತಾಚೆಂ ನಾಂವ್ ಕೊಂಕ್ಣಿ ಕಾವ್ಯಸಂಸಾರಾಂತ್ ಥಿರ್ ಉರ್ತಲೆಂ ಮ್ಹಣ್ಚ್ಯಾಂತ್ ಮ್ಹಾಕಾ ಕುಸ್ಕುಟ್ ಅಪಧೈರ್ ಭೊಗನಾ.

- ಮಲ್ಲಿನ್ ರೊಡ್ರಿಗಸ್



ಸನ್ನು ಮೊನಿಸಾಚೊ ಪಯ್ಲೊ ಕವಿತಾ ಜಮೊ 'ಆಬೊಲಿಂ'  
ಪುಸ್ತಕಾಂತ್ಲ್ಯಾ ಕವಿತೆಂನಿ ಸಾಮಾಜಿಕ್ ಜೀವನ್ ಸಂಬಂಧ್,  
ಪ್ರಕೃತೆಚೆ ಸೊಭಾಯೆ ಸಾಂಗಾತ್ ಮಿಸ್ಕೊನ್ ಆಸಾ. ಕಾಲ್ಪನಿಕತೆಚ್ಯಾ  
ಸಂಸಾರಾಂತ್ ಪಾಸಾಯೊ ಮಾರುನ್ ವಾಸ್ತವಿಕತೆಚೆಂ ವಿಶ್ಲೇಶಣ್  
ತೊ ದಿತಾಸ್ತಾನಾ ಸರ್ವ್ ಹಾಚೆ ಸಂಗಿಂಚ್ ಘಡ್ಲಾಂಗೀ ಮ್ಹಳ್ಳೆಂ  
ಸವಾಲ್ ಉದೆತಾ...!?

ತಾಚ್ಯಾ ಪುಡ್ಲದ್ ಸಾಹಿತಿಕ್ ಕೃತಿಯೆಕ್ ಜೈತ್ ಮಾಗ್ತಾಂ. ಲಾಂಬ್ ಜಿಯೊಂ ಕೊಂಕಣಿ  
ಆಮ್ಚಿ ಭಾಸ್.

**- ವಿಲ್ಸನ್ ಖಿಂಟೊ, ಮಹಾಯ್**





## ಮ್ಹಜ್ಯಾ ಕಾಳ್ಜಾ ಖಾಂಚಿಂನಿ

ಚಿಮ್ಣೆಚ್ಯಾ ಉಜ್ಯಾಂತ್ ಮರೊನ್ ಪಡ್ಚ್ಯಾ ಪಿಸೊಳ್ಯಾಪರಿಂ, ಮ್ಹಜಿಂ ಕವನಾಂ ಕೊನ್ಯಾಂತ್ ಪಡಲ್ಲಿಂ! ಸಂಸಾರಿ ಜಾಣ್ವಾಯ್, ಸಾಹಿತಿಕ್ ವಾವ್ರಾಡ್ಯಾಂಚೊ ಸಾಂಗಾತ್ ಜಾತಾನಾ, ಮಿತ್ರಾಂನಿ ಪ್ರೋತ್ಸಾಹ್ ದಿತಾನಾ ಆಜ್ ಪರತ್ ಜಿವಿಂ ಜಾಲ್ಯಾಂತ್. ಕೃತಿಯೆ ರುಪಾರ್ ಉಬಿಂ ರಾವ್ಲಾಂತ್.

‘ಆಬೊಲಿಂ’ ತುಮ್ಚೆ ಹಾತಿಂ ಪಾವ್ತಾನಾ ಗಿನ್ಯಾನ್ ತುಮ್ಚೆಂ ಖರ್ವಡ್ತಲೆಂ ಪಳೆಂವ್ಕ್ ಹಾಂವೆಂ ಕಿತೆಂ ವಿಣ್ಲಾಂ ತೆಂ! ದಿಶ್ಟಿಕ್ ಪಡಲ್ಲಿಂ ಸೊಡ್ಲೆಂ ನಾ! ದೊಳೆ ಹಾಂವೆಂ ಧಾಂಪುಂಕ್ ನಾಂತ್! ಕಾಲ್ಪನಿಕತೆಂತ್ ಹಾಂವ್ ರಾವ್ಲಾಂ ತರೀ.... ವಾಸ್ತವಿಕತಾಚ್ ಪಿಂತ್ರಾಯ್ಲ್ಯಾ ಮನ್ಶಾ ಸಂಬಂಧ್ ತುಟಾನಾ ಮ್ಹಾಕಾ ದುಕ್ಲಾಂ! ಹಾಂವ್ ಮೊನೊ ಜಾಂವ್ಕ್ ನಾ! ಕವಿ ಜಾಲಾಂ...!!

ಮ್ಹಾಕಾ ಆನಿ ಮ್ಹಜೆ ಲಿಖ್ಣೆ ವ್ಹಾಳ್ಯಾಕ್ ತುಕುನ್, ವೊರವ್ನ್, ನೆರಾವ್ನ್ ಪ್ರಸ್ತಾವನೆಚಿಂ ಉತ್ರಾಂ ಬರಯಿಲ್ಲ್ಯಾ ಮ್ಹಜೊ ಆಮಿಗ್ ಮಾನೆಸ್ತ್ ಗೊಡ್ವಿನ್ ಡಿ’ಸೋಜಾಕ್ ಉಪ್ಕಾರಿ ಮನಾನ್ ಮಾನ್ ಬಾಗಾಯ್ತಾಂ !

ಮ್ಹಜ್ಯಾ ‘ಆಬೊಲಿಂ’ಕ್ ಪೊಸ್ಕೆಂ ಘೆತ್‌ಲ್ಲ್ಯಾ ಮ್ಹಜ್ಯಾ ಮಿತ್ರಾಂಕ್ ಮಾನೆಸ್ತ್ ವಲೇರಿಯನ್ ಆಲ್ವಾ ಆನಿ ಕುಟಮ್, ದುಬಾಯ್/ಬೊಳಿಯೆ ಆನಿ ಮಾನೆಸ್ತ್ ಸ್ಟೀವನ್ ಮಥಾಯಸ್ ಆನಿ ಕುಟಮ್, ದುಬಾಯ್/ಬೊಳಿಯೆ ತಶೆಂಚ್ ಗೊಡ್ವಿನ್ ಡಿ’ಸೋಜಾ ಆನಿ ಕುಟಮ್ ದುಬಾಯ್/ಬೊಳಿಯೆ ಹಾಂಚೊ ಹಾಂವ್ ಆಭಾರಿ.

ಕವಿಪಣಾಚೆ ವಾಟೆರ್, ಮ್ಹಾಕಾ ಸಲ್ವಾ ದಿಲ್ಲ್ಯಾ ಮ್ಹಜ್ಯಾ ಮಿತ್ರ್ ಪಂಗಡಾಂತ್ ವಿಲ್ಸನ್ ಪಿಂಟೊ, ಅಶೋಕ್ ಡಾಯಸ್, ಬೈಂದುರ್ ಆನಿ ಭೊಟಾಮ್ ಬೊಳಿಯೆ ಹಾಂಕಾಂ ಹಾಂವ್ ಮ್ಹಜ್ಯಾ ಸಂತೊಸಾಂತ್ ವಾಂಟೆಲಿ ಕರ್ತಾಂ. ಮ್ಹಜ್ಯಾ ಭೊಗ್ಲಾಂಕ್ ಸಮ್ಜಲ್ಲ್ಯಾ ಆನಿ ಮ್ಹಾಕಾ ಪ್ರೋತ್ಸಾಹ್ ದಿಲ್ಲ್ಯಾ ಕವಿ ಮೆಲ್ವಿನ್ ರೊಡಿಗಸ್, ವಲ್ಲಿ ಕ್ವಾಡ್ರಸ್, ಹೆನ್ರಿ ಡಿ’ಪಾವ್ಲಾ, ಡೊಲ್ಫಿ ಕಾಸ್ಸಿಯಾ, ಮನು ಬಾಹ್ರೇನ್ ಆನಿ ಮ್ಹಜೊ ಮೊಗಾಳ್ ಈಷ್ಟ್ ನಾನು ಮರೋಳ್ ತೊಟ್ಟಾಮ್ ಹಾಂಕಾಂ ಹಾಂವ್ ಆಭಾರಿ.

‘ಆಬೊಲಿಂ’ ಕವಿತಾ ಪುಂಜ್ಯಾಂತ್ ಮ್ಹಜ್ಯೊ ಆರ್ವಿಲ್ಯೊ ಆನಿ ಥೊಡ್ಯೊ ಪಂದ್ರಾ ವರ್ಸಾಂ ಪುರ್ವಿಲ್ಯೊ ಕವಿತಾ ಸಾಂಗಾತಾ ಗುಂತ್ಲ್ಯಾತ್. ಮ್ಹಜೆ ದಿಷ್ಟಿನ್ ಹಾಂವ್, ಮ್ಹಜ್ಯಾ ಕವಿತೆಂಕ್ ಮೊಲ್ ಬಾಂದುಂಕ್ ಸಕನಾ. ಪಂದ್ರಾ ವರ್ಸಾಂ ಪಯ್ಲೆಂಚ್ಯೊ ಥೊಡ್ಯೊ ಕವಿತಾ ತ್ಯಾ ಕಾಳಾರ್ ಮಹತ್ವಾಚ್ಯೊ ಆಜ್ ವೆಳಾಕಾಳಾಕ್ ಅನ್ವೋಗ್ ವಾಡ್ತಾನಾ ತಾಂಕಾಂ ಕೊನ್ಯಾಂತ್ ಲೊಟುಂಕ್ ಮನ್ ಮ್ಹಜಿಂ ಆಯ್ಕನಾ. ತಾಂಕಾಂಯ್ ಹಾಂವೆಂ ‘ಆಬೊಲಿಂ’ತ್ ಗುಂತ್ಲಾಂ.


‘ಆಬೊಲಿಂ’ ಕೃತಿ ತಿದ್ದುನ್ ಛಾಪ್ಪಾಚಿ ಜವಾಬ್ದಾರಿ ಘೆತ್‌ಲ್ಲ್ಯಾ ಮೆಲ್ವಿ ಬಾಬಾಚೊ ಆಭಾರ್ ಮಾಂದ್ತಾಂ.

ದೇವ್ ಬರೆಂ ಕರುಂ ತುಮ್ಕಾಂ.

**ಸನ್ಮ ನೊರಿಸ್, ಬೊಳಿಯೆ**

ಶಾರಿಕಾರಿ ಆಮಿ ಆಘಾಲಿ...

ಮಾನೆಸ್ತಾ ಸ್ವೀವನ್ ಮಥಾಯಸ್ ಆನಿ ಕುಟಮ್, ದುಬಾಯ್/ಬೊಳಿಯೆ  
ಮಾನೆಸ್ತಾ ವಲೇರಿಯನ್ ಆಲ್ವಾ ಆನಿ ಕುಟಮ್, ದುಬಾಯ್/ಬೊಳಿಯೆ  
ಮಾನೆಸ್ತಾ ಗೊಡ್ವಿನ್ ಡೆ'ಸೋಜಾ ಆನಿ ಕುಟಮ್, ದುಬಾಯ್/ಬೊಳಿಯೆ  
ಮಾನೆಸ್ತಾ ವಿಲ್ಸನ್ ಪಿಂಟೊ, ದುಬಾಯ್  
ಮಾನೆಸ್ತಾ ಅಶೋಕ್ ಡಾಯಸ್, ದುಬಾಯ್/ಬೈಂದುರ್  
ಮಾನೆಸ್ತಾ ಭೊಟಾಮ್, ಬೊಳಿಯೆ  
ಮಾನೆಸ್ತಾ ಮೆಲ್ವಿನ್ ರೊಡ್ರಿಗಸ್




ದೇವ್ ಬರೆಂ ಕರುಂ ತುಮ್ಮಾಂ  
ಸನ್ನ ಮೊನಿಸ್, ಬೊಳಿಯೆ ಆನಿ ಕುಟಾಮ್.



## ಅಜ್ಞಾನಾಂಜ್ಞಾ ವೈಕ

ಮಾನಾನ್ ಏಕ್ ನಮಾನ್ •	1
ನಿದೆ ಬಾಳಾ •	2
ಭಾಸ್ ಮ್ಹಜಿ •	3
ಭರ್ತೆ •	4
ಮ್ಹಜಿ ಆಶಾ •	5
ಶಿವಾಯ್ ನಾ ದುಸ್ರೆಂ •	7
ರಚನ್ •	8
ಯೆಗೊ •	9
ಹಾಶಾಂವ್ •	11
ಅಖೊಲಂ •	12
ಮ್ಹಜಿಂ ಕಾಜಾರ್ •	13
ಯೆಣೆಂ •	14
ಕಾಳ್ಜಾಕ್ ಫಾಯ್ •	16
ಸ್ವಪಣ್ •	17
ಚುರೊ •	18
ವಾಟ್ ಫುಡಾರಾಜಿ •	19
ಖರ್ಗಾಂ •	20
ಖಂವ್ಕುರೊ •	21
ರಚ್ಚೆಚೆಂ ಸವಾಲ್ •	22
ಕಾಗದ್ •	25
ಸದ್ವಾಂತ್ಲೆ ಚಲಯಿಲಾಗೊ •	26
ಫಾತೊರ್ •	27
ಚಾಮ್ಡಾ ಪೊರ್ಯ್ ವ್ಹಾಣೊ •	29
ಜಿವಿತಾ ಹೊಡೆಂ...! •	31
ಭಿಕಾರಿ •	33








## ಮಾನಾನ್ ಏಕ ನಮಾನ್


ಮಾನ್ ಬಾಗಯ್ಯಾಂ ತುಕಾ ಮಾನಾನ್....



ರಚ್ಲೆಲ್ಯಾಕ್ ಮ್ಹಾಕಾ ಮನ್ಶಾ ರುಪಾನ್  
ದೆಣೆಂ ದಿಲ್ಲ್ಯಾಕ್ ತುಕಾ ಹಜಾರ್ ನಮಾನ್

ಜಲ್ಮಿಲ್ಲೊಂ ಫಳ್ ಜಾವುನ್ ತುಜ್ಯಾ ನಾಂವಾನ್  
ಬಾಪಯ್ ಜಾಲ್ಲ್ಯಾಕ್ ತುಕಾ ಹಜಾರ್ ನಮಾನ್

ಗರ್ಭಾಂತ್ ತುಜ್ಯಾ ಜಾಗೊ ದಿಲ್ಲ್ಯಾನ್  
ಆವಯ್ ಜಾಲ್ಲ್ಯಾಕ್ ತುಂ, ತುಕಾ ಹಜಾರ್ ನಮಾನ್



ರಗ್ತಾ ಮಾಸಾನ್ ಸಾಂಗಾತ್ ಜಾಲ್ಲ್ಯಾನ್  
ಬಂಧ್ವಾ ಮೊಗಾನ್ ತುಕಾ ಹಜಾರ್ ನಮಾನ್

ಜಿಣ್ಯೆ ವಾಟೆರ್ ತುಂ ಸಾಂಗಾತಿಣ್ ಜಾಲ್ಲ್ಯಾನ್  
ಹಾಂವ್ ತುಜೆಚ್ ಅಧೀನ್, ತುಕಾ ಹಜಾರ್ ನಮಾನ್

ರಗತ್ ಮ್ಹಜೆಂ ತುಕಾ ದಿಲ್ಲ್ಯಾನ್  
ಜೀವ್ ಮ್ಹಜೊ ತುಂಚ್ ದೆಕುನ್ ತುಕಾ ಹಜಾರ್ ನಮಾನ್

ವಾಂಗ್ಡಿ ಮ್ಹಜೆ ತುಮಿ ಜಾಲ್ಲ್ಯಾನ್  
ಮೊಗಾಳ್ ಸಾಂಗಾತ್ ಜಾಲ್ಲ್ಯಾಕ್ ತುಮ್ಕಾಂ ಹಜಾರ್ ನಮಾನ್

ಮ್ಹಾಕಾ ದೆಣ್ಯಾ-ಬೆಸಾಂವಾಂನಿ 'ಸನ್ಮಾನ್' ಕೆಲ್ಲ್ಯಾನ್  
ಹಾಂವ್, ಹಾಂವ್‌ಚ್ ಜಾಂವ್ಕ್ ಪಾವಲ್ಲ್ಯಾಕ್ ಹಜಾರ್ ನಮಾನ್

## ನಿನ್ನ ಬಾಳಾ

ನಿನ್ನ ಬಾಳಾ ನಿನ್ನ ರಡುಂನಾಕಾ  
ರಡ್ಡಾಂತ್ ತುಜ್ಯಾ ಸಂಸಾರ್ ರಡತ್  
ವೋಂಟ್ ಹಾಸೊ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ಉಲ್ಕಾಂತ್ ತುಜ್ಯಾ ಸಂಸಾರ್ ಜಾಗತ್  
ಸುಕ್ತು ಫಾಂತೆಂ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ಹಾಸ್ಯಾಂತ್ ತುಜ್ಯಾ ಸಂಸಾರ್ ಹಾಸತ್  
ವಿಧವ್ ದೂಕ್ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ದೊಳ್ಕಾಂತ್ ತುಜ್ಯಾ ಸಂಸಾರ್ ಪ್ರಕಾಸತ್  
ಚಂದ್ರ್ ಪುನ್ವೆಕ್ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ಆವಾಜಾಕ್ ತುಜ್ಯಾ ಸಂಸಾರ್ ಭಿಯೆತ್  
ದಯೋ ಗಾಜ್ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ದುಕಾಂನಿ ತುಜ್ಯಾ ಸಂಸಾರ್ ಬುಡತ್  
ವಾದಾಳ್ ವಾರೆಂ ವಿಸ್ತತ್ !

ನಿನ್ನ ಬಾಳಾ ನಿನ್ನ ರಡುಂನಾಕಾ  
ಮುಖಮಳಾರ್ ತುಜ್ಯಾ ಸಂಸಾರ್ ಸೊಭತ್  
ಆವಯ್ ತುಜಿ ಪಾನೊ ವಿಸ್ತತ್ !





## ಭಾಸ್ ನ್ನಜಿ

ಹಾಂವ್ ಆಚ್ ದಾಂತ್ಯಾಂತ್ ದೊಳ್ತಾಂ ಗೊಂವಾ ಕಣಾಪರಿಂ  
ಸಂತೊಸ್ ಪಾವೊಂ ಯಾ ದುಖಾನ್ ರಡುಂ ?  
ಮೆಳ್ಳಾಂ ಸ್ಥಾನ್ ಆಟ್ವೆ ವೊಳೆರಿಂತ್, ರಡುಂ ಕಶೆಂ?  
ಪಿಸ್ರಲ್ಯಾ ಮಾಂಯ್ಚ್ಯಾ ಗೊಪಾಂತ್ಲಿ ಭಾಸ್, ಹಾಸೊಂ ಕಶೆಂ?

ಸರ್ಗ್ ಕಿತೆಂ ಸಂಸಾರಾಂತ್ ಆವಯ್ ವಿಣೆಂ?  
ವಿಣೆಂ ಕರುನ್ ತಿಕಾ ತಮಾಶ್ಯಾಂನಿ ಹಾಸ್ತಾತ್ ಕೊಣ್?  
ಆಪ್ಲೆಪಣ್ ವಿಕ್ರಿತ್ ಕೆಲೆಂ ತರೀ ಕೊಣೆಂ ?  
ಫಿಂಗಿರ್ ಜಾಲಿಂತ್ ಜಿಯೆಂವ್ ಕಶೆಂ, ರಿತಿವಿಣೆಂ?

ಪಿಂಜ್ಲೆಂ ಕಶಿಂ ಗುಮ್ಮಾಂ, ಫುಟ್ಲೆ ಕಶೆ ಆವ್ಚೆ ಮಾಂಡೆ ?  
ವೊವಿಯೊ ವೇರ್ಸೆ, ಗಾಣಾಂ-ಗುಣಾಂ, ಹುಮಿಣ್ಯೊ ಜಾವ್ನ್ ಪಳೆನ್ಯೊ ಖಿಂಯ್ ?  
ರೊಸಾ ಬ್ಯಾಂಡ್ ಥಾಂಬ್ಲೆಂ ಕಶೆಂ, ಮಾತ್ಯಾರ್ ತಾಂತಿಯಾಂ ಫುಟ್ತಾನಾ ?  
ದೆಖೊಂಕ್ ಮೆಳ್ತಾ ಭಿಕೆಥಾಲಿ ಆವಯ್ ಕಶಿ ಬದ್ಲಿ ಜಾಲಿ ?

ಕೊಂಕ್ಣಿ ಆವಂಯ್ತ್ ಕಿತೆಂ ಕಶೆಂ ಉಣೆಂ ದಿಸ್ಲೆಂ?  
ವೆಂಗುನ್ ಕಶೆಂ ಘೆತ್ಲೆಂ ಪರ್ಕೆಂ ಸಾತೆಂ ?  
ಮಾತೆ ದುಧಾಂತ್ ಉಣೆಂ ಕಿತೆಂ ವೀಕಾದೀಕ್ ?  
ಫಳ್ ಜಾವ್ನಾಯ್ ತುಂ, ಗರ್ಭಾಕ್ ತಿಚ್ಯಾ ವಾಂಜ್ವಿ ದೂಖ್ ?

ಭಾಸ್ "ತುಜಿ-ಮ್ಹಜಿ" ಆವಯ್ ಎಕ್ಲಿ ಕೊಂಕ್ಣಿ ಮಾತಾ  
ಮೇಟ್ ಪಾಟಿಂ ಕಾಡಿನಾಕಾ, ಪಾಲಂವ್ ಆಜೂನ್ ವೊಲೊ ಆಸಾ  
ಥಾಂಬಂವ್ಚೆ ಹಾತ್ ಮಟ್ವೆ ಆಸಾತ್ ಕೊಂಕ್ಣಿ ಶೆತಾಂತ್  
ಭಾಶೆ-ಸಂಸ್ಕೃತಿ ಜಿವಾಳ್ ಕರ್ಯಾಂ, ದೀವ್ನ್ ಹಾತಾಕ್ ಹಾತ್


ಭರ್ತೆ



ಆಗೊ ಚೆಡ್ವಾ....  
ತುಜೆಂ ತರ್ನಾಟ್‌ಪಣ್....  
ಪಾವ್ನಾಚ್ಯಾ ವ್ಹಾಳ್ಯಾಕ್...  
ಭರೊನ್ ವ್ಹಾಳ್ಚಿ....  
ಆಮ್ಚ್ಯಾ ಗಾಂವ್ಚಿ..  
ವಾಂಕ್ಡೆ-ತಿಂಕ್ಡೆ ನಂಯ್....!



## ಮೃಜಿ ಆಶಾ



ತರ್ನಾಟ್‌ಪಣ್ ಮೃಜೆಂ ಜಿವೆಂ ಜಾಲಾಂ  
ಕಾಳ್ಜಾಚಿ ಆಶಾ ಜಾಗಿ ಜಾಲ್ಯಾ  
ಭೊಗ್ಣಾಂ ಫುಲೊನ್ ರಾವ್ಲ್ಯಾಂತ್  
ಆಜ್ ಮ್ಹಾಕಾ ಆಶಾ ಜಾಲ್ಯಾ !

ಆಮಾಶೆ ರಾತಿಂ ಚಾಂದ್ಲ್ಯಾ ಸಂಗಿಂ,  
ರೆಸ್ಪೆರ್ ಜಾಂವ್ಚಿ ಆಶಾ ಮೃಜಿ....

ಕದ್ವಳ್ ಉದ್ಕಾಂತ್ ಖೆಳ್ಚೆ ಮಾಸೆ ಸಂಗಿಂ,  
ಮಿರಂವ್ಚಿ ಆಶಾ ಮೃಜಿ....

ಸಂಸ್ತಾ ಕಷ್ಟಾಂತುನ್ ಪಯ್ಸ್ ವಚೊನ್,  
ನೆಕೆತ್ರಾರ್ ಬಿಡಾರ್ ಕರ್ಚಿ ಆಶಾ ಮೃಜಿ....

ಘೊಣಿ ಪರಿಂ ಉಬೊನ್ ವಚೊನ್,  
ಪಾರ್ವ್ಯಾಂ ಸಂಗಿಂ ಮೋಗ್ ಕರ್ಚಿ ಆಶಾ ಮೃಜಿ....

ಚಿಂಚೆ ರುಕಾರ್ ಪಣಸ್ ಪಳೆಂವ್ಕ್,  
ಬೆಣ್ಣಾ ರುಕಾರ್ ಕಾಜ್ ಪಳೆಂವ್ಚಿ ಆಶಾ ಮ್ಹಜಿ....

ಕೊಗೈ ನಾದಾಕ್ ತಾಳ್ ಕರುನ್,  
ಮೊರಾ ಸಂಗಿಂ ನಾಚ್ ಮಾರುಂಕ್ ಆಶಾ ಮ್ಹಜಿ....

ಮೊಗ್ರೆಂ-ಆಬೊಲೆಂ ಮಾತ್ಯಾರ್ ಮಾಳುನ್,  
ಪೆಂಕ್ವಾರ್ ಪಾಂತಿ ವೊಳುನ್ ಭೊಂವ್ಚಿ ಆಶಾ ಮ್ಹಜಿ....

ಹಿಂವೆ ರಾತಿಂ ಸುರ್ಯಾಚೆರ್ ವಚೊನ್,  
ಧಗ್ ತಾಪಂವ್ಚಿ ಆಶಾ ಮ್ಹಜಿ....

ಧಾಂವ್ಚ್ಯಾ ಘೊಡ್ಯಾಚೊ ವೇಗ್ ಆರಾವ್ನ್,  
ಪಾಟಿಂ ಘಾಲ್ಚಿ ಆಶಾ ಮ್ಹಜಿ....

"ಘಾಂತ್ಯಾಚೊ ಸುಕ್ರು" ಹಾಂವ್‌ಚ್ ಜಾವುನ್,  
ಸಂಸ್ಕ್ರಾಕ್ ಜಾಗಂವ್ಚಿ ಆಶಾ ಮ್ಹಜಿ....

ಕಿತ್ಯಾಕ್.....

ಆಜ್ ಮೊಧ್ಯಾನೆರ್,  
ಮೊಗಾನ್ ಮ್ಹಜ್ಯಾ ಮೆಳೊಂಕ್ ಆಪಯ್ಲಾಂ...!  
ದೆಕುನ್....

ಆಯ್ಚೆ ರಾತಿಕ್ ಘಾಂತೆಂ ಆಸ್ಚೆಂನಾ...  
"ಸುಕ್ರು-ಹಾಂವ್" ಮೊಗಾ ವೆಂಗೆಂತ್ ಖೆಳೊನ್ ಆಸ್ತಾನಾ....  
ಸಂಸ್ಕ್ರಾಕ್ ಜಾಗ್ ಜಾಂವ್ಚಿನಾ..  
ಮೊಧ್ಯಾನ್ ರಾತ್ ಮಧ್ಯಾನ್‌ಚ್ ಉರ್ದೆಲಿ...!  
ಘಾಂತೆಂ ಜಾಂವ್ಚೆಂಚ್ ನಾ !!

## ಶಿವಾಯಾ ನಾ ದುಸ್ರೆಂ

ಮೋಗಾಕ್ ತುಜ್ಯಾ ಕಾಣಿಕ್ ಜಾವುನ್  
ಕಾಳಿಜ್ ಕಾಡುನ್ ದಿತೊಂ ಮೋಗಾ  
ಪುಣ್ ಹ್ಯಾ ಜಿವಾಕ್ ಮ್ಹಾಕಾ  
ತ್ಯಾ ಶಿವಾಯಾ ನಾ ದುಸ್ರೆಂ !

ರಸ್ತಾ ಸಾಡ್ಯೆನ್ ತುಕಾ ಸೊಭಂವ್ ?  
ಗಲ್ಯಾ ಹಾತಾಕ್ ಭಾಂಗ್ರಾನ್ ನೆಟಂವ್ ?  
ವಿಕ್ತೆಂ ಆಸಾ ಮ್ಹಜೆಂ ದುಬ್ಳೆಂ ಕಾಳಿಜ್ !


ತುಜೆ ಖಾತಿರ್ ರಾವ್ಣೆರ್ ಭಾಂದುಂ?  
ಸಂಸಾರಾಚಿ ಗ್ರೇಸ್ತಕಾಯ್ ಸರ್ವ್ ತುಜೆರ್ ವೊತುಂ?  
ಫಾಲುನ್ ಭೊಂವ್ತಾಂ ಹಾಂವ್ ತುಟಲ್ಲ್ಯೊ ವ್ಹಾಣೊ !

ಸೊಭಿತ್ ಉತ್ರಾಂನಿ ತುಕಾ ವರ್ಣುಂ ?  
ಮೋಗ್‌ಕರ್ನಾರಾಂ ಆಮಿ ಮ್ಹಣೊಂ ?  
ವ್ಹಡ್ವಿಕಾಯ್ ಮ್ಹಜಿ ಲಿಖ್ಣಿ ತೀಂತ್ !

ಭೊಂವ್ಡೆಕ್ ತುಕಾ ಚಂದ್ರಾಕ್ ವ್ಹರುಂ ?  
ಸಾತ್ ದರ್ಯಾಂ ಪಲ್ತಡಿ ಪಾವೊಂ?  
ಗ್ರೇಸ್ತಕಾಯ್ ಮ್ಹಜಿ ನೀಸ್ ಪೇಜ್ !

ಪುಣ್,

ಕಾಳೀಜ್ ಹೆಂ ಮೋಗಾಳ್  
ಮನ್ ಮ್ಹಜೆಂ ವಿಶಾಲ್  
ಕಾಳ್ಜಾಂತ್ ಮನಾಂತ್ ತುಂಚ್-ಗೊ  
ತ್ಯಾ ಶಿವಾಯಾ ನಾ ದುಸ್ರೆಂ....!!







ತಾಂಬ್ಡೆ ಮಾತ್ಯೆಂತ್  
ಕಿತ್ಲೆಂ ಭಿಜ್ಲಾಂ...?  
ಪಿಕ್ಲಾಂ ತೆಂ ಲುಂವ್ಲಾಂ..!

ಭಾತಾ ತುಪೆಂ.., ಮಾನಾ ಕುಂಡ್ಲೆಂ !!

ಉಬೆ ವೆಂಗೆಂತ್  
ಕಿತೆಂ ಶಿಜ್ಲಾಂ...?  
ವೊಂಪ್ಲಾಂ ತೆಂ ಕಿರ್ಲಾಂ...!

ಸಂಸಾರಾಕ್ ನಿಯಮ್, ಮ್ಹಾಕಾ ಮಾತ್ ಪುಡ್ಲದ್ !

## ರೂಪಗೊ

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಯಾದ್ ತುಜಿ ಪೆಟೊನ್ ಆಸಾ

ಯೇಗೊ ತುಂ, ತರ್ನಿ ಕೂಡ್ ಉಬಿ ಶಿಜ್ತಾ  
ನ್ದಾಣ್ಯೆಂತ್ಲೊ ಆಸೊರ್ ವಿಣ್ಣೊ ಪಳೆವ್ನ್ ರಿತೊ ಹಾಸ್ತಾ  
ಕುಡಿಚೆ ವಿಶ್ವಾಂ-ಆಟೆವಿಟೆ ಮತಿಕ್ ಧೊಸ್ತಾ

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಶಿರಾಂನಿ ಮೊಗಾ ಊಬ್ ಲಾಸೊನ್ ಆಸಾ

ಯೇಗೊ ತುಂ, ಪಾಟಿಂ ಫಾಲುನ್ ಫಾಂತೆಂ  
ಫುಡೆಂ ಸಾಂಗ್ತಿ, ಧಾಡುನ್ ದೀನ್ ಭಾಂಗ್ರಾ ಸಾತೆಂ  
ಆಶೆಚಿಂ ಭೊಗ್ಣಾಂ ಥಾಂಬವ್ನ್, ಭರ್ಯಾಂ ಜಿಣ್ಯೆ ಪೊತೆಂ

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಮೊಗಾಲ್ವಾರ್ ಉಟೊನ್ ಆಸಾ

ಯೇಗೊ ತುಂ, ತರ್ನಿಂ ಭೊಗ್ಣಾಂ ಜಿವಿಂ ಆಸಾತ್  
ಪಿಂಜುನ್ ಮಸ್ತುಂಕ್ ತಯಾರ್ ಆಸಾತ್  
ಕಾಳೀಜ್ ಶಿಂದುನ್ ಮೋಗ್ ದಾಕಂವ್ಕ್ ಆಯ್ತಿಂ ಆಸಾತ್

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಕಾಳ್ಜಾ ಉಬ್ರಾಂತ್ ಸಾಳಕ್ ಫುಲೊನ್ ಆಸಾ

ಯೇಗೊ ತುಂ, ರುಪಾಂತ್ ಕಿತೆಂ ಮಾತ್ತಿಗೊಬೊರ್-ಗೊ  
ಕಾಳ್ಜಾ ಮಾನಾ ಖಾಂಚೆರ್ ಜಾಗೊ ದೀಗೊ  
ಸಾಳ್ಕಾ ಸೊಭಾಯ್ ಆಪ್ಲೆಂ ಉದೆತ್-ಗೊ

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಜಿಣ್ಯೆ ದರ್ಯಾಂತ್ ಮೊಗಾ ಹೊಡೆಂ ತಾಂಡುಂಕ್ ಆಸಾ

ಯೇಗೊ ತುಂ, ನಿದೆಕ್ ತುಜ್ಯಾ ಶಿಣನಾಕಾ  
ಆಸ್ಲೆ ರೈಮೆಕ್ ದೆಖೊನ್ ಪಾಟ್ಲಿ ವಾಟ್ ಚೊಯ್ನಾಕಾ  
ಕಾಳೀಜ್ ಜಾಗೆಂ ಆಸಾಗೊ, ತಾಕಾ ನೀದ್ ನಾಕಾ


ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಮೊಗಾ ಪೊತಿ ರಿತಿ ಆಸಾ

ಯೇಗೊ ತುಂ, ಸ್ವಪ್ನಾಂತ್ ಮ್ಹಜ್ಯಾ ಧೊಸ್ತಾಯ್ ಕಿತ್ಯಾಕ್  
ಕಾಳ್ಜಾ ಮನಾಂತ್ ಜಾಗೊ ದೀಗೊ, ಕಿಲೊಂಕ್ ಆಂಕ್ರಿ ಮೊಗಾಕ್  
ಸ್ವಪ್ನಾಂತ್ ಯಾದಿಂತ್ ನಾಕಾ, ನೀಜ್ ರುಪಾರ್ ಯೇಗೊ ದಿಸಾಕ್

ಯೆತಾಯ್ ಜಾಲ್ಯಾರ್ ಯೇಗೊ ಘರಾ  
ಕಾಳೀಜ್ ಆಜೂನ್ ಆಂಕ್ವಾರ್ ಆಸಾ  
ಘರೈಂ ದಾರ್ ಉಗ್ತೆಂ ಆಸಾ



ಪಾಶೂರವ್



ತುಜ್ಯಾ ಜಿವಿತಾಂತ್  
ತುಜಿ ಪತಿಣ್  
ಕಾಲ್ವಾರ್ ಮಿರಿಸ್ ತರ್....!  
ತುಂ...  
ತಾಚೆ ವಿಳೆ....!

## ಆಬೊಲಿಂ

ತಿಂ ಆಬೊಲಿಂ

ಉಜೊ ವೊಂಕ್ತಾತ್

ಫುಲ್ತಾತ್-ಸುಕ್ತಾತ್

ಝಡ್ತಾತ್, ಪರತ್ ಫುಲ್ತಾತ್...!

ತುಜೊ ತೊ...

ವೊರ್ಲಾ ಕುಡ್ಕೊ...!!

ಆಜೂನ್....

ಆವ್ಚೆ ಕಾಂಟೈ ವೊಂಯ್ತಾ

ಉಬ್ಬೆ ಆಸಾ...

ಆಜಾದಿಚೊ ಝಂಡೊ ಉಬ್ಲಲ್ಲ್ಯಾ ಪರಿಂ !

ತುಜೆಂ ಜೈತ್ ....

ಆನಿ ಮ್ಹಜಿ ಸಲ್ವಣಿ

ವಾಡ್ಯಾಕ್ ಪಾಚಾರ್ತಾ

ಲಜೆವಿಣೆಂ...!!

ಖುಂಟುನ್ ಫಾಸಾಳ್ ಉಡೊಂವ್ಕ್


ಅತ್ರೇಗ್ ಹೆಡಾಯ್ತಾ....

ಕಾಳಿಜ್ ಖೊಟಾಯ್ತಾ...!

ಪುಣ್..!....!

ಮ್ಹಾಕಾ ಮನ್ಯೋ ನಾ.... !

ಧೈರ್ಯೋ ನಾ....!!



## ಮ್ಲಜಿರ ಕಾಜಾರ್

ಯೆಣೆಂ ತುಜೆಂ ಭರ್ತಾ ರಿತೆಂ  
ಭೊಗ್ಲಾಂ ಸವೆಂ ಮೊಗಾಕ್ ಘಾಂತೆಂ  
ವಾಡಂವ್ಕ್ ಬಾಂದ್ಯಾಂ ಜಿಣ್ಯೆ ಜೊತೆಂ  
ಬಾರಾ ಧೆಡೆ ಧರ್ತಿತ್ ಸಾತೆಂ

ಆಂಜಾಳ್ ದೂತ್ ಕೋರ್ ಗಾಯ್ತಿತ್  
ಗುಮ್ಪಾಂ-ಧೊಲಿಂತ್ ಪೊಲ್ಕಾ ನಾಚ್ತಿತ್  
ಗಾಜವ್ನ್ ಸಂಸಾರ್ ವಾಡ್ಯಾಕ್ ಮೆಳ್ತಿತ್  
ಲಗ್ನಾ ಧಳಾರ್ ತುಪಾ ಪಂಟ್ಯೊ ಜಳ್ತಿತ್

ವರ್ಸಾಂ ಪಾಂಚ್ ಉಬೊನ್ ಗೆಲಿಂ  
ಸ್ವಪ್ನಾಂ ಘಡಿ ಸಾಮ್ಕಾರ್ ಉದೆಲಿ  
ವೇದಿ ಮುಳಾರ್ ಮುದ್ಯೆ-ಭಾಸ್ ದಿಲಿ  
ಜಿಣಿ, ಕುಟ್ಮಾ ಹೊಡೆಂ ತಾಂಡುಂಕ್ ಆಯ್ತಿ ಜಾಲಿ

ಆಶೆಲ್ಲೊ ಸಂಸಾರ್ ಉಗ್ತೊ ಜಾಲೊ  
ಮೊಗಾಕ್ ಆಮ್ಚ್ಯಾ ಕಾಳ್ಜಾ ಪಾಟೊ ಭಾಂದ್ಲೊ  
ಆಬ್ರಾಂವ್ ಬಾಪಾನ್ ಕುರ್ವಾರ್ ಕೆಲೊ  
ಸಾತ್ಲೊ ಸಾಕ್ರಾಮೆಂತ್ ಕಾಳ್ಜಾಂತ್ ಮಾಖ್ಲೊ





## ಯೂನಿ

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ..., ಕಶೆಂಯ್ ಯೆ

ಕಲ್ವಂತಾಂ ಪಾವ್ಲಾಂ ಕಾಡುನ್ ಯೆ, ಪೊಲ್ಕಾ ತುಂ ನಾಚೊನ್ ಯೆ

ಕಾಳ್ಜಾ ಊಬ್ ನಿಂವ್ಚೆ ಆದಿಂ ತುಂ ಯೆ...

ಚಾಂದ್ಲೆಂ ಆಜ್ ಪಣ್ಗಿಲ್ ಪಡ್ಲಾಂ, ನೆಕೆತ್ರಾಂಚಿ ಸೊಭಾಯ್ ವಾಡ್ಲ್ಯಾ

ಆಯ್ಚಿ ರಾತ್ ಮ್ಹಾಕಾ ತುಕಾ, ತುಂ ಯೆ....

ಚಿಂತ್ಲಾಂ ಮ್ಹಜಿಂ ದೊಂಗೊರ್ ಚಡ್ಲ್ಯಾಂತ್, ಯಾದ್ ತುಜಿ ಪಾತಾಳಿಂ ದೆಂವ್ಲ್ಯಾ

ರೊಂಬೊನ್ ಪುರ್ವೆ ಆದಿಂ ತುಂ ಯೆ...

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ..., ಕಶೆಂಯ್ ಯೆ

ರಾಕೊನ್ಗೊ ತುಕಾ ಮುಯೆತಾತ್‌ಮೂ ಪಾವ್ಲಾಂ ಮ್ಹಜಿಂ

ದಿಷ್ಟಿಕ್ ಪಡತ್ ಕೆದ್ನಾಂ ಸಾವ್ಣಿ ತುಜಿ, ತುಂ ಯೆ...

ಕಾಳ್ಜಾಂತ್ ಭೊಗ್ಲಾಂ, ಅತ್ರೇಗ್ ಉಮಾಳಿ, ಆಶೆವ್ನ್ ರಾವ್ಲ್ಯಾಂತ್ ಮೆಳೊಂಕ್  
ತುಕಾ

ತಾಪಂವ್ಕ್ ಹಿಂವೆ ಊಬ್, ತುಂ ಯೆ...

ಸಾಳ್ಕಾ ಉಬಿರ್ ಸುಕೊಂಕ್ ಲಾಗ್ಲೊ, ಯಾದ್ ತುಜಿ ಧೊಸುಂಕ್ ಲಾಗ್ಲಿ

ಕೆದ್ನಾಂ ದೀಷ್ಟ್ ಪಾಟಿಂ ಚೊಯ್ತ್

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ, ಕಶೆಂಯ್ ಯೆ

ಕೊಗ್ಲೆ ನಾದ್ ಚಡತ್ ಗೆಲಾ, ಮೊರಾ ನಾಚ್ ವಾಡತ್ ಗೆಲಾ

ಸಾಂಗಾತಾ ಬಸೊನ್ ತಾಂಕಾಂ ಚೊವ್ಯಾಂ, ತುಂ ಯೆ...

ರುಕಾ ಮೊಟಾಯ್ ವಾಲ್ ಚರ್ಲ್ಯಾ, ತುಕ್ಲಾಂವ್ಕ್ ಮ್ಹಾಕಾ ಜಿವಿ ಹಾಸ್ತಾ

ವೆಂಗೆಂತ್ ಆಮಿ ತಾಂಕಾಂ ಲಾಸ್ಯಾಂ, ತುಂ ಯೆ

ಮೆಣಾ ವಾತ್ ಕರ್ಗೊನ್ ಗೆಲ್ಯಾ, ಮೆಣ್ ಮಾತ್ರ್ ಧರ್ಣೆರ್ ಸಾಂಡ್ಲಾಂ  
ಆಶೆವ್ನ್ ತುಕಾ ಎಕ್ಸುರೊ ರಾವ್ಲಾಂ, ತುಂ ಯೆ...

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ, ಕಶೆಂಯ್ ಯೆ

ಪೆಜೆಕ್ ತಾಂಬಿಯೊ ಧಂಯ್ ರಾಕ್ತಾ, ಸುಕಿ ಮಾಸ್ತಿ ಚೆಟ್ಟಿ ವಾಟ್ತಾಂ  
ಸಾಂಗಾತಾ ಬಸೊನ್ ಜೆವ್ಯಾಂ, ತುಂ ಯೆ...

ತಾಳೊ ಮ್ಹಜೊ ಸುಕೊಂಕ್ ಲಾಗ್ಲಾ, ಬೊಬೊ ಸಗ್ಳೊ ರುದಾನ್ ಜಾಲ್ಯಾತ್  
ಆವಾಜ್ ಮ್ಹಜೊ ಧಾಂಚ್ಚೆ ಆದಿಂ, ತುಂ ಯೆ...

ಜೆವಾಕ್ ಮ್ಹಜ್ಯಾ ನಾಸ್ತಾಂ ಸುಶೆಗ್, ಉಶ್ಯಾರ್ ತಕ್ಲಿ ಕಶಿ ನಿದಾಂವ್  
ನಿದೆಕ್ ಧೊಸುನ್ ತರೀ, ತುಂ ಯೆ

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ, ಕಶೆಂಯ್ ಯೆ

ದೊಳೆ ರೈಮೆತಾತ್ ಗಾಡ್ ನಿದೆಕ್, ಕೂಡ್ ಆಶೆತಾ ಸಾಸಣ್ ವಿಶೆವಾಕ್  
ಕೂಡ್ ಧಂಡ್ ಜಾಂವ್ಚೆ ಆದಿಂ ತುಂ ಯೆ...


ನೀದ್ ತುಕಾ ಕಶಿ ಆಯ್ಲಿ, ಫೊಂಡಾರ್ ವಾತ್ ಕಶಿ ಜಳ್ಳಿ

ನಿದೆಲ್ಲ್ಯಾ ಫೊಂಡಾಕ್ ಮಸ್ತುನ್ ತರಿ ತುಂ ಯೆ...

ಸಾಸ್ಣಾಚಿ ನೀದ್ ಮ್ಹಾಕಾ ಆಪಯ್ತಾ, ಅತ್ಮೊ ಮ್ಹಜೊ ಕುಪಾಂ ವಯ್ತ್ ಲಿಪ್ತಾ  
ಆಪವ್ನ್ ವ್ಹರುಂಕ್ ಮ್ಹಾಕಾ, ತುಂ ಯೆ...

ಯೇಗೊ ತುಂ, ವೆಗ್ಗಿಂ ಯೆ...

ಧಾಂವೊನ್ ಯೆ, ನಾಚೊನ್-ಉಡೊನ್ ಯೆ, ಕಶೆಂಯ್ ಯೆ



## ಕಾಳ್ಜಾಕ್ ಫಾಯ್

ಕಾಳ್ಜಾಕ್ ಕರುನ್ ಫಾಯ್  
ಪೊಳ್ತಾಯ್ ಕಿತ್ಯಾಕ್ ಬಾಯ್....?

ತುವೆಂ ಕೆಲ್ಲೊ ತೊ ಫಾಯ್ ಮಾಜ್ವೊಂಕ್ ನಾ  
ಪರತ್ ತೊ ಭರ್ವೊ ನಾ  
ಫಾಯಾಕ್ ಖಿವಂಚ್ ತೆಂ ಯೇಂವ್ಕ್ ನಾ  
ತುಜೆವಿಣೆಂಗೊ ಬಾಯ್ ಮ್ಹಜಿ ಜೀಣ್ ನಾ.....

ಕಾಳ್ಜಾಕ್ ಕರುನ್ ಫಾಯ್  
ಪೊಳ್ತಾಯ್ ಕಿತ್ಯಾಕ್ ಬಾಯ್....?

ಮೊಗಾಕ್ ಆಶೆವ್ನ್ ಕೆದ್ನಾಂ ತುಕಾ ಚೊಯ್ಲೆಂ  
ಕಾಳೀಜ್ ಮ್ಹಜೆಂ ಹೆಂ ತುಜ್ಯಾ ಮೊಗಾನ್ ಭರ್ಲೆಂ  
ತುಜೆಸಂಗಿಂ ಮೆಳೊನ್ ಮನ್ ಮ್ಹಜೆಂ ತೊವ್ಲೆಂ  
ಅಸ್ಕತ್ಕಾಯ್ ಮ್ಹಜಿ ಸಮ್ಜೊನ್ ದಿವ್ಲೆಂ ಮ್ಹಜೆಂ ಚೊರ್ಲೆಂ.....

ಕಾಳ್ಜಾಕ್ ಕರುನ್ ಫಾಯ್  
ಪೊಳ್ತಾಯ್ ಕಿತ್ಯಾಕ್ ಬಾಯ್....?

ತುಜೆಖಾತಿರ್ ವೆಗ್ಳಿಂ ಜಾಲಿಂ ಪಾಯ್ ಮಾಂಯ್  
ಆಮ್ಚ್ಯಾ ಮೊಗಾಮಧೆಂ ಫಾಲ್ಲ್ಯಾಕ್ ದಾಯ್  
ಬಾನಾವ್ನ್-ಮು ಚೊರ್ಲಿಯ್ ಮ್ಹಜಿ ಗ್ರೇಸ್ತಕಾಯ್  
ಆಕ್ರೇಕ್ ತರೀ ಪಳೆಂಯ್ ಮೊಗಾಕ್ ಮ್ಹಜ್ಯಾ ಕರುನ್ ಫಾಯ್....

ತರೀ..... ವಿಚಾರ್ತಾಂ, ಕಾಳ್ಜಾಕ್ ಕರುನ್ ಫಾಯ್  
ಸೊಡುನ್ ಮ್ಹಾಕಾ ಪೊಳ್ತಾಯ್ ಕಿತ್ಯಾಕ್ ಬಾಯ್....?!



## ಸ್ವಪನಾ

ಸ್ವಪನಾ ಏಕ್,

ಸ್ವಪ್ನಲಾಂ....!

ಅಂತ್ರಳಾ ವಯ್ಲಿಂ ತಾರಾಂ ಖುಂಟುಂಕ್ ನ್ಹಯ್ !

ಮೊತಿಯಾಂ ವಜ್ರಾಂನಿ ಸೊಭೊಂವ್ಕ್ ನ್ಹಯ್ !

ರಸ್ತಾ ಸಾಡಿ ನ್ಹೆಸೊಂಕ್ ನ್ಹಯ್ !

ದುಧಾ ರಂಗಾಂತ್ ವರ್ಣುಂಕ್ ನ್ಹಯ್ !

ಉಬೆ ವೆಂಗೆಂತ್ ಬಸೊಂಕ್ ನ್ಹಯ್ !

ಗ್ರೇಸ್ತಕಾಯೆಂತ್ ಬುಡೊಂಕ್ ನ್ಹಯ್ !

ತೆಂ... ಏಕ್ ಸ್ವಪನಾ...

ಮನ್ಯಾರುಪಿಂ...

ಮನ್ಯಾಪಣಾಂತ್...


ಮನ್ಯಾಂ ಮಧೆಂ ಜಿಯೆಂವ್ಕ್...

ಸಪ್ನೆತಾಂ.....

ಹಾಂವ್ ತೆಂ...

ಹ್ಯಾ ಸಂಸಾರಾಂತ್ ತೆಂ...

ಸತ್ ಜಾಯ್ತಾ ಗಾಯ್....?!



ಚುರೂ



ಮೆಜುಂಕ್...

ಹಾಂವ್...

ಸಕನಾ...

ದರ್ಯಾಂತ್ ಕಿತ್ತಿಂ ಉಟ್ಟಿಂ ಲ್ಹಾರಾಂ...  
ಉಟ್ಟಾಂ, ದೊಡ್ಡಾಂ, ಪರತ್ ಉಟ್ಟಾಂ....!

ಸಕನ್ ಕಲೆಂ...

ಮೆಜುಂಕ್...

ಹಾಂವ್...

ಕಾಳ್ಜಾ ಧಖ್ಯಾ ಸಾಲ್ವಾಸಾಂವ್...  
ಲಾಸ್ತಾ ಚರ್ತಾ ಚುರಾನ್ ಚೂರ್....!

## ನಾಡು ಪುಡಾರಾಚಿ

ಪುಡಾರಾಚಿ ಖಿಂತ್ ಧೊಸ್ತಾ ಮತಿರ್, ನಾಸ್ತಾಂ ಸುಶೆಗ್ ಕಾಳ್ಜಾಕ್...  
ಕಿತೆಂ ಕರುಂ, ಕೊಣಾಕ್ ಧರುಂ, ಪುಡಾರಾಚಿ ವಾಟ್ ದಾಕಂವ್ಕ್  
ಬರೆಂ ಕರುಂಕ್ ತೊಂಡಾಂತ್ ಸಭಾರ್, ಕಾರ್ಯಾಂತ್ ಮಾತ್ ನಿರಾಧಾರ್....  
ಮಾಗ್ಚೆಂ ದೆವಾಕ್, ಭೊಗ್ಚೆಂ ಲೊಕಾಕ್, ಪದ್ವಿ ಫೆವ್ನ್ ಭೊಂವ್ತಾಂ ಕಾಮಾಕ್ !

ಪುಡಾರ್ ಮ್ಹಜೊ ಪೊಸೊ ಫರಾಚೊ, ಪೆಟಲೊ ಖಂಡಿತ್ ರಾಂದ್ಲಿಕ್ ಉಜೊ....  
ಗರೀಬ್‌ಪಣಾಕ್ ವೆಂಗುನ್ ಜಾಲಾಂ, ಪದ್ವಿ ಮ್ಹಜಿ ಪಿಂಜುಂಕ್ ಜಾಲ್ಯಾ  
ನಾಸ್ತಾಂ ದಮ್ಡಿ, ಹಾಲನಾ ಆಸ್ಲಿ, ಕಾಮ್ ಮಾತ್ ದುಸ್ರೊ ವೊಡಿ...  
ಆಶೆಂವ್ಚೊ ಪುಡಾರ್ ಕಾಲ್ವಾರ್ ಗುಡ್ಯಾರ್, ಮಿರಿಸ್ ಆಪ್ಣಾ-ಆಪ್ಣಾಚೊ !

ಪುಡಾರಾಚಿ ಆಶಾ, ಫೆವುನ್ ದಿಶಾ, ಫಾಲುನ್ ಪಾಟ್ ಗಾಂವಾಕ್....  
ಪರ್ದೆಸ್ ಗಾಂವಾತೀ ಆಸಾತ್ ಆವ್ಕಾಸ್ ಪುಡಾರಾಚೆ ವಾಟೆರ್.  
ಭಯ್ಣ್ಯಾಂ ಸಂಗಿಂ ಸಾಂಡುನ್ ಪಿಡೆಸ್ತ್ ಆವಯ್ಕ್, ಎಕ್ಸುರ್ಯಾ ಪಯ್ಣಾರ್....  
ಪರ್ದೆಸ್ ಮ್ಹಾಕಾ ನ್ಹಯ್ ಎಕ್ಲ್ಯಾಕ್, ಬಗರ್ ಬಾಪಾಯ್ ಲಾಖಾಂಕ್....!

ಪುಡಾರ್ ಪಯ್ಣ್ಯಾನ್, ಪದ್ವಿ ಪಾಟ್ಲಾನ್, ಸ್ವಪ್ನಾಂ ಉಬ್ಲಿಂ ವಾರ್ಯಾರ್...  
ನಿರ್ವೋಗ್ ನಾಸ್ತಾಂ, ವಿಕಲಿ ಕೂಡ್, ದಿಸ್ಲಿ ವಾಟ್, ಗರೀಬ್ ಗತಿರ್.  
ಶಿಕಪ್ ನಾಕಾ, ನಾಸ್ತಾಂ ಮಾನ್, ವಿಕೊ ಫೆತಾ ಸೊಭಾಯೆರ್....  
ಖಬರ್ ಕಶಿ ಪುಡಾರಾಕ್, ವಾಟ್ ಚಲಲ್ಲೆ ಸಾವೈರ್....!

ಪುಡಾರ್ ! ಕೊಣೆಂ ದೆಖ್ಲಾ, ಸಭಾರಾಂನಿ ವಿಂಚ್ಲಾಂ ಹೆಚ್ ಗತಿಕ್....  
ಖಾಟೈ ವಯ್ಲೆಂ ಹಾಂತುಳ್ನ್ ಆಮಿ, ಫಾಲ್ಯಾಂಚಿ ನಾ ಖಿಂತ್, ಆಸ್ತಾಂ ಆಜ್  
ಗಿರಾಯ್ಕ್.  
ಧೊಸ್ತಾತ್ ಚಿಂತ್ನಾಂ ಭಾಂವ್ಡಾಂಚಿಂ, ವಿಸ್ತತಾಂ ದೆಖ್ಚ್ಯಾ ಪಯ್ಣಾಂಕ್-ಥಾಂಚ್ಚೆ  
ಭುಕೆಕ್...

ಆಶಾ-ನಿರಾಶಾ ಜಿವಿತಾಚೆ ವಾಟೆರ್, ರಾಕ್ತಾಂ ಫಾಲ್ಯಾಂಚೆ ರಾತಿಕ್.....!

## ಖಗೋಲ

ಮೊಡಾಂ ಪಿಂಜುನ್, ಪಾಲಂವ್ ರುಡವ್ನ್,  
ವೊತ್ತಾ ಪಾವ್ನ್ ಶಿರಾಂಧಾರಿಂನಿ  
ಆವ್ರಾ ಲೋಟ್, ಉದ್ಕಾ ವ್ಹಾಳೊ,  
ಬುಡೊನ್ ಮೊರ್ರಾ, ಲೋಕ್ ಹಜಾರಾಂನಿ.  
ಮಸೀದ್-ದೀವ್, ಇಗರ್ಜಾಂನಿ ಬೊಬೊ...  
ಪಾವ್ನ್ ಶಿರಾಪ್, ಮಾಗ್ಲ್ಯಾಂನಿ...!

ಮರಣ್ ಕಾಳೊಕ್, ಧಾಂವ್ಡಾವ್ ಪಯ್ಸ್...  
ಜೀವನ್ ದಾನ್, ದೇವಾ, ಉಪ್ಕಾರಾಂನಿ ?

ವ್ಹಾಜಯ್ತಾತ್ ಘಾಂಟಿ, ಪಡ್ತಾತ್ ನಮಾಜ್,  
ಭೆಟಯ್ತಾತ್ ಮಾಗ್ಲೆಂ ಮಿಸಾರ್.  
ಭೆಜುಂಕ್ ಆಯಿಲ್ಲೆಂ ಅನ್ವಾರ್, ಪಯ್ಸ್ ಧಾಡುನ್,  
ಮಾತ್ಯಾ ವಯ್ಲೆಂ ನಿವಾರ್.  
ನಾಸ್ತಾಂ ಉದ್ಕಾ ಥೆಂಬೊ, ಸಾವ್ಲೆ ಮೋಡ್,  
ಶಿರಾಪಾಚಿ ಬಲಿ, ಸುಕ್ಯಾ ಸಂಸಾರಾರ್...!

ಸುಕಿದಾಡ್, ಖರ್ಗ್, ದುಕೊಳ್, ಬರ್ಗಾಲ್..  
ಭುಕೆನ್-ತಾನೆನ್, ವೊಳ್ವಳ್ತಾತ್, ಮನಿಸ್-ಜಾನ್ವಾರ್...?!

ಶಿತಾಕ್ ಖಾರ್, ಧರ್ಣೆಕ್ ಭಾರ್,  
ಮನ್ಯಾರುಪಿಂ, ವಾಡ್ಲಿ ಜಡಾಯ್ ಸಂಸಾರಾರ್.  
ಖೊಂಡ್ಲಿ ಭುಂಯ್, ವಾಡ್ಲೆಂ ಮರಣ್,  
ಹಾಲ್ಲಿ ಧರ್ಣ್ ವಾರ್ಯಾರ್.  
ಗ್ರೇಸ್ತ್-ದುಬ್ಲೊ, ಖೊಮ್ಮಾಂ-ಬೊಂಗ್ಲೆ,  
ಪರ್ದಲಿಂ ಸಗ್ಗಿಂ, ನಾಸ್ತಾಂ ಧಾರ್ಯಾರ್...!

ಜೀವ್ ಉಭ್ಲೆ, ಲೇಕ್ ಚುಕ್ಲೆಂ  
ಪುಂಕ್ಯಾ ಖಾಣಾನ್, ಕೆಲೊ ವ್ಯಾಪಾರ್...?!



## ಭಿರನ್ನರೂ

ಪದ್ಧಾ ಮುಕ್ಲ್ಯಾ ನಾಟಕಾಕ್ ಪಳೆವ್ನ್,  
ವೆದಿರ್ ಹಾಂವ್ ಚಡ್ಲೊಂಗೊ...  
ತಾಳಿಯೊ-ಬೊಬೊ ಲೊಕಾನ್ ಫಾಲ್ತಾನಾ,  
ಪದ್ಧಾ ಪಾಟ್ಲ್ಯಾನ್ ಲಿಪ್ಲೊಂಗೊ.

ತುಜೆ-ಮ್ಲಜೆ ಮುಲಾಕತೆಂತ್,  
ಮೋಗ್ ಕಿರೊಂಕ್ ಆಶೆಲ್ಲೊಂಗೊ...  
ಸುರ್ಯಾ ಜಾತಿಚೆಂ ತುಂ, ಕಿರ್ಣಾಂ ಫಾಂಕಯ್ತಾನಾ,  
ಚಾಂದ್ಲೆಂ ಮ್ಲಜೆಂ ಕರೊನ್ ಲಿಪ್ಲೊಂಗೊ.

ಆವಯ್ ಬಾಪಾಯ್ಕ್ ಮ್ಲಜ್ಯಾ ಇನ್ಕಾರ್ ಕರ್ತಾನಾ,  
ಹಾಂವ್ ಕುಡೊ ಜಾಲೊಂಗೊ...  
ದುಕಾಂ-ಬೆಸಾಂವ್ ಶಿರಾಪ್ ದಿತಾನಾ,  
ತುಜ್ಯಾ ಪಾಲ್ವಾ ಪಾಟ್ಲ್ಯಾನ್ ಲಿಪ್ಲೊಂಗೊ.

ಆಬ್ಲೆಸ್‌ಪಣ್ ತುಜೆಂ ಜಾಗೆಂ ಜಾತಾನಾ,  
ಹಾಂವ್ ಮೊನೊ ಜಾಲೊಂಗೊ...  
ನಿಷ್ಟುರ್‌ಪಣ್ ತುಜೆಂ ಉಬೆಂ ಜಾತಾನಾ,  
ಸಮಾಜೆ ಪಾಟ್ಲ್ಯಾನ್ ಕಶೆಂ ಲಿಪ್ಲೊಂಗೊ.

ಮ್ಹಾಕಾ, ಮ್ಲಜೆ-ಧಾವ್ನ್ ತುಕಾಚ್,  
ನಾ ಕರ್ಚಿ ಆಶಾ ಆಸಾಗೊ...  
ಧೈರಾಕ್ ಕಾಳಿಜ್ ಕಾವ್ಜೆತಾಗೊ,  
ಚಿಂತ್ತಾಂ, ದೆವಾ ಧಾವ್ನ್ ಕಶೆಂ ಲಿಪ್ಲೊಂಗೊ.

## ರಚ್ಚೆಚಿರಿ ಸವಾಲ್

ಹಾಕಾ ರಚ್ಚೆಂಯ್ ಗೊರೆಂ-ಧವೆಂ,  
ತಾಕಾ ಕಾಜ್ಯಾ ವೊಳೆಂ..?  
ಹಿಕಾ ಸೊಭಿತ್-ಸುಂದರ್,  
ತಿಕಾ ಮಾತ್ರ್ ವಾಂದೊರ್..?  
ಹಾಕಾ ಸಾದೆಂ-ಭೊಳೆಂ,  
ತಾಕಾ ಉಜ್ಯಾಚೆಂ ಆಗ್ಚೆಂ..?  
ಕಿತ್ಯಾಕ್ ದೆವಾ,  
ತುಜೆ ರಚ್ಚೆಧಂಯ್...  
ಬೇಡ್-ಭಾವ್, ಇತ್ಲೊ ತಫಾವತ್...?

‘ಭೊಗ್ನಿಯಾ’, ಪುಲ್ಪುತ್ರಾರ್ ಭೊಗ್ನಾಣೆಂ,  
ತಿಳ್ಳೊಣೆಂತ್ ಮಾತ್ರ್ ದುಸೋಣೆಂ...?  
ಆಯ್ತಾರ್ ಸೊಂತ್ ಭಾಗೆವಂತ್,  
ಉರಲ್ಲೆ ಸ ವಾಯ್ಪಾ ಪೊಂತ್..?  
ಕರುಂಕ್ ಸಾಂಗ್ಲಾಂಯ್ ಮೋಗ್,  
ಕಿತ್ಲೆಂ ಉಸ್ತಿಲ್ಯಾರಿ ಮೆಳ್ತಾಚ್-ಮೂ ರಾಗ್...?  
ಕಿತ್ಯಾಕ್ ದೆವಾ,  
ತುಜೆ ಸೃಷ್ಟೆ ಮಧೆಂ...  
ಫರಕ್, ಇತ್ಲೊ ವ್ಯತ್ಯಾಸ್....?

ಸಾಂಗ್ಲಾಂಯ್ ‘ಮಾಗಾ, ಮೆಳ್ತಲೆಂ’,  
ಸಗ್ಳ್ಯಾಂನಿ ಮಾಗ್ಲ್ಯಾರ್ ದಿಂವ್ಚೆಂ ಕೊಣೆಂ...?  
ದಾವ್ಯಾಕ್ ಮಾರ್ಲ್ಯಾರ್ ಉಜ್ವೊ ದಾಕಯ್,  
ಪಯ್ಲ್ಯಾಚ್ಚ್ ಮಾರಾನ್ ಉರಾನ್ ತರ್...?  
ಆವಯ್ ಬಾಪಾಯ್ಕ್ ಮಾನ್ ದಿ,  
ಕೊಣಾಕ್ ಸೊಧುಂ ದಿಂವ್ಚ್ಯಾ ಮಾನಾಕ್...?



ಸಾಧ್ಯ ನಾತಲ್ಲೆಂ,  
ಕರುಂಕ್ ಸಾಂಗೊನ್...  
ಗೆಲಾಯ್ ಖಂಯ್ ದೆವಾ, ಲಿಪೊನ್...?

ಬರೆಂ ಕೆಲ್ಯಾರ್ ಸರ್ಗಿಂಚೆಂ ಸುಖ್,  
ವಾಯ್ಟ್ ಕೆಲ್ಯಾರ್ ಯೆಮ್ಕೊಂಡಾ ದು:ಖ್?  
ಕಿತ್ಯಾಕ್ ದೆವಾ, ಚಿಂತ್ನಾಂ ಮ್ಹಜಿಂ ಗುಸ್ಪಡಾಯ್ತಾಯ್,  
ವಾಯ್ಟ್ ತುಂವೆಂ ರಚುಂಕ್ ನಾ ತರ್..?  
ಸರ್ವ್ ತುಂವೆಂ ರಚಲ್ಲೆಂ ತುಕಾ ಬರೆಂ ಲಾಗಲ್ಲೆಂ,  
ಹಾಂವೆಂ ಕೆಲ್ಯಾರ್ ತೆಂ ವಾಯ್ಟ್ ಕಶೆಂ..?  
ಸಾಂಗ್ ದೆವಾ,  
ಕಶೆಂ ವಿಂಗಡ್ ಕರುಂ...  
ಬರೆಂ ಯಾ ವಾಯ್ಟ್, ಸರ್ಗ್ ವಾ ಯೆಮ್ಕೊಂಡ್....?

ದೇವಾಚೆಂ ದೇವಾಕ್ ದಿಯಾ, ರಾಯಾಚೆಂ ರಾಯಾಕ್,  
ಉರ್ದೆಂ ಕಿತೆಂ ಮ್ಹಾಕಾ ದವರುಂಕ್...?  
ಸಗ್ಳೆಂ ರಚಲ್ಲೆಂ ತುಂವೆಂ, ತುಜೆಂ ತರ್,  
ಮ್ಹಜೆಂ ಆನಿ ರಾಯಾಚೆಂ ಖಂಯ್ಚೆಂ ದೇವಾ...?  
ಹಾಂವ್, ತುಜಿ ರಚ್ನಾ ದೆಕುನ್,  
ಜಿಯೆಂವ್ಕ್ ಮ್ಹಾಕಾ ಕಾಯ್ದೆ ಉಪದೆಸ್...?  
ಕಿತ್ಯಾಕ್ ದೇವಾ,  
ರಚ್ಲೊಯ್ ಸಂಸಾರ್ ಹೊ...  
ಕಾಯ್ದ್ಯಾಂಚೊ, ಹಕ್ಕಾಂವಿಣೆಂ..?

ಪೆಲ್ಯಾಚೆ ಸ್ತ್ರೀಯೆಚಿ ಆಶಾ ಕರಿನಾಕಾ,  
ಚೊರಿನಾಕಾ, ಮಾರಿನಾಕಾ, ಸಾಯ್ಬಾ ಭೊಗೊಸ್..?  
ಧನ್ಯಾ ದೇವಾ, ಸಾಂಗ್ ಮ್ಹಾಕಾ,  
ಕಶೆಂ ಹಾಂವ್ ಎಕ್ಲೊ ಇತ್ಲೆಂ ಕರಿನ್..?  
ಮ್ಹಜೆ ತಕ್ಲೆಂತ್ ಚಿಂತ್ನಾಂ, ಕಾಳ್ಜಾಂತ್ ಭೊಗ್ಣಾಂ  
ರಿತಿಂ ತುಂವೆಂ ಕೆಲ್ಲಿಂಯ್ ತರ್..?  
ಕಿತ್ಯಾಕ್ ದೇವಾ,  
ಮತಿಂತ್ ಮ್ಹಜ್ಯಾ ಚಿಂತ್ನಾಂ-ಭೊಗ್ಣಾಂ ಘಾಲ್ಲಿಂ...  
ಸಂಸಾರಾಕ್ ರಚಲ್ಲೆಂ ಕೊಣೆಂ ರಚ್ನಾರಾ..?



## ಕಾಗದ್

ಬಾಯ್ಲೆ ಚೆಂ ಏಕ್  
ಕಾಗದ್ ಆಯ್ಲಾಂ...!  
ತುಂ ಗೆಲ್ಲಾ  
ಏಕಾ ಮ್ಹಯ್ನಾ ಭಿತರ್ ....  
ಜೀವ್ ಸುಕೊನ್  
ಅರ್ಧೊ ಜಾಲಾ....!  
ಕೆನ್ನಾಂ ಪಾಟಿಂ ಯೆತಾಯ್....?

ಧಾಡ್ಲ್ಯಾ ಜಾಪ್...  
ಚಿಂತುನ್... ತಿಕಾ..  
ರಾಕ್ ಮೊಗಾ...!  
ಮ್ಹಯ್ನಾ ಉಪ್ರಾಂತ್  
ಮೆಳೊಂಕ್ ಯೆತಾಂ... ತುಕಾ...!

ಮತಿಂತಚ್ ಚಿಂತ್ತಾಂ....  
ತೆದೊಳ್ ಪರ್ಯಾಂತೀ...  
ವಾಂಚತ್-ಗಾಯ್.....?!



## ಸಪ್ನಾಂತ್ಲೆ ಚಲಿಯೆಲಾಗೊ



ಸಪ್ನಾಂತ್ಲೆ .... ಚಲಿಯೇ..

ತುಂ...

ಯೆತಾಯ್ ಮ್ಹಣ್

ಕಳಿತ್ ಆಸಲ್ಲೆಂ ತರ್...

ಹಾಂವ್...

ಖಾಲಿ ಮಾಂದ್ರೆರ್ ನಿದ್ತೊನಾ...!

ಮಾತ್ಯಾ ಪಂದಾಕ್ ಮಣಯ್ ದವರ್ಚೊಂ ನಾ !

ಆನಿ

ಪಿಂಜ್ಲಿ ವೋಲ್ಯಾ ...

ಪಾಂಗುರ್ಚೊಂ ನಾ..!

## ಫಾತೊರ್

ತೆ ದೀಸ್ ಹಾಂವೆಂಯ್ ಸಾರ್ಲ್ಯಾತ್ ಬರ್ಯಾನ್,  
ಆಜ್ ಫಕತ್ ತಾಚಿ ಯಾದ್ ಮಾತ್ ಧೊಸ್ತಾ..!  
ತೆ ದೀಸ್ ಸಾರ್ಲ್ಯಾತ್ ಮರ್ಜೆನ್,  
ಆಜ್ ತರೀ ಮ್ಹಾಕಾ ರಾಕೊಂಕ್ ಮಾತ್ ಕರ್ತಾ !  
ವಾಟೆ ವಯ್ಲೆ ಫಾತೊರ್ ಹಾಂವ್,  
ಆಜ್ ಮ್ಹಾಕಾ ಹಾಂಗಾ ಕೊಣೀ ಹುಂಗನಾಂತ್...!  
ನೆಣ್ತೆಂ ಜಾಂವ್ ಜಾಣ್ತೆಂ,  
ಮ್ಹಾಕಾ ವೊಳ್ಳನಾತಲ್ಲೊ ಕೊಣಿ ನಾ..!  
ಮ್ಹಾಕಾ ದಾಂಟಾನಾತಲ್ಲೊ ಪಾಂಯ್ ನಾ,  
ಶಿರಾಪ್ ದೀನಾತಲ್ಲಿ ಜೀಬ್ ನಾ.  
ಮ್ಹಾಕಾ ಸಂತೊಸ್...!  
ಕಿತ್ಯಾಕ್..?!  
ಸಂಸಾರ್ ಮುಕಾರ್ ಮುಕಾರ್ ಚಲ್ತಾ..  
ಹಾಂವ್ ಮಾತ್ ಅಚಲ್ ಉರ್ಲಾಂ..!  
ತರೀ..  
ಮ್ಹಾಕಾ ಸಂತೊಸ್..!  
ತಾಚೊ ಹಾಂವೆಂ ವೇಗ್ ಥಾಂಬಯಿಲ್ಲ್ಯಾಕ್...  
ತಾಚಿಂ ಹಾಂವೆಂ ಬೊಟಾಂ ಚೆಂಚಲ್ಲ್ಯಾಕ್,  
ತಾಣೆಂ ದುಖಿನ್ ಆವಯ್ಕ್ ಮಾರ್ಚೆ ಹಾಕ್ ಬೊಬೆಕ್,  
ತ್ಯಾ ತರ್ನಾಚ್ಯಾ ಚಲಿಯೆಂಚ್ಯಾ ವಿಣ್ಣಾಚ್ಯಾ ಪಾಂಯಾಂಚೆ ಉಬೆಕ್,  
ಪುಣ್ ಆತಾಂ ಫಕತ್ ಮೌನ್... ಎಕ್ಸರ್ಪ್ತಾಣ್...!  
ದೂಖ್... ರುದಾನ್..!

ತೆಂ ದಿಲಾಂ ತಾಣೆಂ...

ರಸ್ತ್ಯಾ ಡಾಮಾರಾಂನಿ.. ಮೊಟಾರಾಂನಿ.. ಬಾಯ್ಕಾಂನಿ,

ಬಾಟಾ ಅಡಿಡಾಸಾಂನಿ...

ತೆ ವಿಣ್ಣೆ ಪಾಂಯ್ ಮ್ಹಜ್ಯಾ ಹದ್ಯಾ ವಯ್ಲೆ ಪಯ್ಸ್ ಸರ್ಲ್ಯಾತ್...!

ದೆಕುನ್...

ರಾಕ್ತಾಂ ಎಕ್ಸುರೊ... ಹೆ ವಾಟೆರ್...

ತೊ ವಿಣ್ಣೊ ಪಾಂಯ್.. ದಾಂಟೊನ್ ಪಡೊಂಕ್...


ತೆದ್ನಾಂಚ್ ಮ್ಹಾಕಾ ಆನಂದ್..!

ತೆದ್ನಾಂಚ್ ಮ್ಹಾಕಾ ಸಂತೊಸ್..!

ತುಂ ಯೆತಾಯ್...?!



## ಚಾಮ್ಚ್ಯಾಚ್ಯೊ ವ್ಹಣೊ



ತೊ...

ತುಟ್ಲೆಲ್ಯೊ 'ಚಾಮ್ಚ್ಯಾಚ್ಯೊ ವ್ಹಣೊ' ವ್ಹರುನ್ ಪರತ್  
ತ್ಯಾಚ್ ಚಾಮ್ಕಾರಾಲಾಗಿಂ ಗೆಲ್ಲೊಂ.

ತೊ..

ಗೆಲೆತ್ಯಾ ಪಾವ್ಲಿಂಚ್ ಸಮಾ ಕರುಂಕ್ ನೆಗಾರ್ತಾಲೊ.

ಹಾಂವ್..

ಅರೇ ಚಾಮ್ಕಾರಾ,  
ಧುವ್ ಮ್ಹಜಿ ಪಿರಾಯೆಕ್ ಭರ್ಲ್ಯಾ,  
ಆಟ್ರಾ ಉತ್ತೊನ್ ಎಕುಣ್ವೆಸಾಕ್ ಪಾವ್ಲಾಂ.  
ಅಶೀರ್ ಬಾವ್ಲ್ಯಾಂಚೆ ತಕ್ಲೆಂತ್ ಮ್ಹಜ್ಯಾ,  
ಕಾಜಾರ್ ಕರ್ಚೆಂ ವೊಜೆಂ ಚಡ್ಲಾಂ..!  
ಮಾರ್‌ರೆ ಬಾಬಾ...

ತುಟಲ್ಲಾ ಚಾಮ್ಡಾ ವ್ವಾಣಾಂಕ್ ಏಕ್ ಖಿಳೊ..!

ಅರೇ ಚಾಮ್ಗಾರಾ...

ಚೆಡ್ವಾಕ್ ಮ್ಹಜ್ಯಾ ಸೈರಿಕ್ ಸೊಧ್ಚ್ಯಾಕ್ ಲಾಗ್ಲಾಂರೆ,  
ಗಿರೇಸ್ತಾಂಕ್ ಆಮ್ಚೆಂ ಪಾಕೆಂ ಕಾಂಯ್ ಸೊಭಾನಾರೆ.  
ಕೊಲ್ವಾ ಪಾಕ್ಯಾಕ್ ನಳೆ ಕಶೆಂ ಚಡಂವ್-ರೆ,  
ಪಾಕ್ಯಾಕ್ ನಳೆ ಫಾಲ್ಯಾರ್ ಕಾಜಾರ್ ಕಶೆಂ ಕರುಂರೆ..?  
ಮಾರರೆ ಬಾಬಾ...

ತುಟಲ್ಲಾ ಚಾಮ್ಡಾ ವ್ವಾಣಾಂಕ್ ಏಕ್ ಖಿಳೊ..!

ಅಳೆಗಾ ಚಾಮ್ಗಾರಾ...

ಧುವೆಕ್ ಮ್ಹಜ್ಯಾ ಭಾಂಗಾರಾಪರಿಂ ಪೊಸ್ಲಾಂ,  
ತರೀ ಭಾಂಗರ್ ವಿಚಾರ್ಚೆ ಸೈರಿಕೆಕ್ ಆಯ್ಕೊನ್ ಶೆರ್ಮೆಲಾಂ.  
ಧುವ್ ಮ್ಹಜಿ ಲಾಖಾಂತ್ ಏಕ್, ಗುಣಾಂತ್ 'ಮರಿ ಮಾಂಯ್',  
ಆಸಾ ತರ್ ಬರಿ ಏಕ್ ಹೆಳ್ಳಿ, ಘಡ್ಯೆನ್ ಮ್ಹಾಕಾ ಕಳಯ್.  
ಮಾರರೆ ಬಾಬಾ...

ತುಟಲ್ಲಾ ಚಾಮ್ಡಾ ವ್ವಾಣಾಂಕ್ ಏಕ್ ಖಿಳೊ..!

ಅಳೆಗಾ ಚಾಮ್ಗಾರಾ...,

ನವ್ರೊ ಕಿತ್ಯಾಕ್ ಫೆನಾಂಯ್ ಮ್ಹಣ್ ಶಿಣನಾಕಾ,  
ನವಿ ಹಾಂವೆಂ ವರ್ಸಾಂದಿಂ ಫೆತ್ಲಾ, ಕಂಲ್ಬೆಂತ್ ಪಿಠಾರ್ ಕೆಲ್ಯಾ.  
ಕಾಂಯ್ ತೀಸ್ ರುಪಯ್ ತಾಂಕಾಂ ಲಾಟ್ಲಾತ್,  
ಧುವೆಚ್ಯಾ ಕಾಜಾರಾಕ್ ಮ್ಹಣ್ ರಾಕೊನ್ ದವರ್ಲಾತ್.  
ಆತಾಂ ತರೀ...

ಮಾರರೆ ಬಾಬಾ...

ತುಟಲ್ಲಾ ಚಾಮ್ಡಾ ವ್ವಾಣಾಂಕ್ ಏಕ್ ಖಿಳೊ..!

ಜಿವಿತಾ ಸೊಡೊ...!

ಜಿವಿತಾ ಹೊಡೆಂ ತಾಂಡುನ್ ಆಸಾಂ...!

ಉಪ್ರಾಟಿ ದರ್ಯಾ ಸಾಗೊರಾಂತ್ ನ್ಹಯ್...!

ಚಲ್ಚಿ ವಾಟ್ ಧಾಂವೊನ್ ಆಸಾಂ..!

ಪಯ್ಲಾ-ವಾಟ್ ಧಾಂಬ್ಚ್ಯಾಕ್ ನ್ಹಯ್!

ಹಾಕಾ ದರ್ಯಾ ವೇಳ್ ಮ್ಹಣೊಂ ಕಶೆಂ.?

ಹಿ ರೆಂವೆ ರಾಸ್ ಮೆಜೂಂ ಕಶೆಂ?

ಕರ್ಯಾ-ಬೊಕ್ಕಾಡ್ಯಾ ಹಿಂಡಾ ತಶೆಂ..

ಹಾಂಗಾ ರಾನಾಂ ಮೊಲಿಂ ಉದೆತ್... ಕಶೆಂ.?

ಜಿವಿತಾ.... ವಾಟ್!

ಆದೇವ್ನ್ ಮಾಗ್ತಾಂ ಮಾಂಯ್ ಗಾಂವಾಕ್,

ಪುಡಾರ್ ಬಾಂದ್ತಾಂ ಥಳ್ ನಾತಲ್ಲೆ ರೆಂವೆರ್

ಸಪ್ಲಾ-ಸತಾಂ.. ಜಿವಿತಾಚಿಂ ರೊದಾಂ,

ಆರ್ಬಿ-ಸಸಾಯೆನ್ ಸೊಭಯ್ತಾಂ ಮಂಗ್ಳುರ್ ಪುಡಾರ್....!

ಜಿವಿತಾ... ವಾಟೆರ್!

ರಗತ್ ವ್ಹಾಲ್ತಾ ಫಾಮ್ ಜಾವ್ನ್...

ಕುಟ್ಮಾ ವೊಜೆಂ ಹಳು ಕರುಂಕ್...


ಸಗ್ಳೆಂ ಆಸೊನ್... ನಿರ್ಗತಿಕ್...

ಎಕ್ಸರ್‌ಪಣ್ ತೆಂ ಹಾಂಗಾ ಭಾಜುನ್ ಖಾಂವ್ಕ್...

ಜಿವಿತಾ... ವಾಟ್!

ದೇವಾ ದೇವಾ ನಿರ್ಮಿನಾಕಾ ನಿವೃತ್ತಾ.!  
ರಾಕೊನ್ ಆಸಾತ್ ಥಂಯ್, ವೊಳ್ಚೆ ದೊಳೆ...  
ಸರ್ವ್ ರಚುನ್.... ಅನಾರ್ಥಪಣ್...  
ಬಾಯ್ಲೆ ಭುರ್ಗಾಂಕಿ... ಸಸಾರ್ಪಣ್...!

ಸವಾಲ್ ಏಕಚ್...  
ಜಾಪ್ ನಾ...!!  
ಕುಟ್ಮಾ ಖಾತಿರ್ ಸಗ್ಳೆಂ ಕೆಲೆಯ್...  
ತ್ಯಾಗ್ ಕೆಲೆಯ್...  
ದುಡು ಜೊಡ್ಲೆಯ್...  
ಕುಟ್ಮಾ ಮೋಗ್... ಕಿತ್ಲೊ ದಿಲೆಯ್...?





## ಭಿಕಾರಿ

ನಿರಾಶಿ ಭೋಗ್ಯಾಂಚ್ಯಾ  
ದಾಳ್ಯಾರ್ ಬಸೊನ್ ನಿಯಾಳ್ತಾಂ...  
ಸಂಸಾರಾಕ್....

ಆಬ್ಲೆಶಿ ಚಿಂತ್ನಾಂಚ್ಯಾ  
ಆದಾಳ್ಯಾರ್ ಬಸೊನ್ ಚಿರ್ತಾಂ...!

ಅಶೀರ್ ಚಿಂತ್ನಾಂಚೊ ರಾಜ್....  
ಬೆಕಾರ್ ಇಮಾಜೆಂಚಿಂ ರಚ್ತಾಂ...  
ಭುಮಿ-ವೈಂಕುಂಟ್....

ಹಾಂಗಾ ಗೇಣ್‌ಭರ್ ಪೊಟಾ ಖಾತಿರ್  
ವಿಕ್ತಾತ್ ಕುಡಿ, ವ್ಹಾಳ್ತಾ ರಗತ್..  
ವಿಶ್ವಾಂಚೊ ವ್ಯಾರ್... ವಿಶ್ವಾಕ್ ಖಾರ್..!

ಹಾಂಗಾ ಆಕಾಸ್ ಪಾಕೆಂ... ಚಂದ್ರಾರ್ ಬಿಡಾರ್...!  
ಭುಮಿ ಫಾಸ್ಕೊಂಕ್ ಹಾತೆರಾಂಚೊ ಭಂಡಾರ್..!  
ಮನ್ಶಾ ರಗತ್ ಪಿಡೆ ಸಾಗೊರ್ !

ಹಾಂಗಾ ವೊಕ್ತಾಕ್- ರಸ್ತ್ಯಾಕ್... ಉದ್ಯಾಕ್... ದಿವ್ಯಾಕ್..  
ಮೆಜಾ ಪಂದಾಚೊ ವ್ಯಾಪಾರ್.... ಭೃಷ್ಟಾಚಾರ್...  
ನಿರ್ಜೀವ್ ಕುಡಿರ್ ಚಲ್ತಾ... ಅತ್ಯಾಚಾರ್...!

ಆನಿ ಹಾಂವ್.... ಚಿಂತ್ನಾಂ....!  
ಸಗ್ಳ್ಯಾ ಪ್ರಾಸ್ ಉತ್ತಿಮ್... ಬೆಕಾರ್...

ಪುಣ್...  
ಚಿಂತ್ನಾಂನಿಂಚ್ ಸಂತೊಸ್ ಪಾಂವ್ಚೊ ....  
ಭಿಕಾರಿ... ರಸ್ತ್ಯಾರ್.....!







ಸನ್ನು ಮೊನಿಸ್ ಏಕ್ ಕಲಾಕಾರ್, ಕಾರ್ಯನಿರ್ವಾಹಕ್, ಲೇಖಕ್, ನಾಟಕ್ ದಿಗ್ಗರ್ವಕ್, ಮುಖೆಲಿ, ಕವಿ, ತಾಚ್ಯಾಕಯ್ ಪ್ಲರ್ತ್ಯಾನ್ ಬರೊ ಮನಿಸ್.

ಎಡ್ವರ್ಡ್ ಸನ್ನು ಮೊನಿಸ್, ಬಹುಮುಖಿ ತಾಲೆಂತಾಂಚೊ ವ್ಯಕ್ತಿ. 1971 ಜೂನ್ 3 ತಾರಿಕೆರ್ ಉಡುಪಿ ಥಾವ್ನ್ 12 ಮಯ್ಲಾಂ ಪಯ್ಸ್ ಬೊಳಿಯೆ (ಮೂಡುಬೆಳ್ಳೆ) ಗಾಂವಾಂತ್ ದೆವಾಧಿನ್ ಫ್ರಾನ್ಸಿಸ್ ಮೊನಿಸ್ ಆನಿ ಪ್ಲೊರಿನ್ ಮೊನಿಸ್ ಹಾಂಚೊ ಕುಟ್ಮಾ-ಫಳ್ ಜಾವ್ನ್ ತಾಚೊ ಜಲ್ಮ್.

ಫಿರ್ಗಜ್ ಸಿ. ವಾಯ್. ಎಮ್., ಉಡುಪಿ ವಾರಾಡೊ ಯುವ ಸಂಘಾಚೊ ಕಾರ್ಯದರ್ಶಿ, ಮುಂಬಯ್ತ್ ವಿವಿಧ್ ಸಂಘ್-ಸಂಸ್ಥಾಂನಿ ವಿವಿಧ್ ಹುದ್ದಾಂತ್ ತಾಚೊ ವಾವ್ರ್. ಕೊಂಕ್ಣಿ ಸಮಾಜಿಕ್, ಕಲೆಕ್, ಸಾಂಸ್ಕೃತೀಕ್ ವಾವ್ರಾಂತ್ ತಾಣೆಂ ತಾಚೆಂ ನಾಂವ್ ಬರಯ್ಲಾಂ ಆನಿ ಲೋಕಾಂನಿ ತೆಂ ಮಾನ್ಲಾಂ.

ಸೊಳಾ ವರ್ಸಾಂಚೆ ಪ್ರಾಯೆರ್ ಮಿತ್ರಾಂ ಸಾಂಗಾತಾ ಪ್ರೇರಣ್ ಜೊಡುನ್ ಸಾಹಿತಿಕ್ ವಾವ್ರಾಕ್ ಸುರ್ವಾತ್. ಪಯ್ಲಿ ಕವಿತಾ 'ತಫಾವತ್' 1988 ವ್ಯಾ ವರ್ಸಾ ಉದೆಲಿ. ತಾಚ್ಯೊ ಕವಿತಾ, ಕವನಾಂ, ಲೇಖನಾಂ, ಕಾಣ್ಯೊ 'ಆಮ್ಚೊ ಯುವಕ್', 'ಝೆಲೊ', 'ದಿವೊ', 'ರಾಕ್ಣೊ', 'ಕುಟಾಮ್' ಪತ್ರಾಂನಿ ಛಾಪುನ್ ಆಯ್ಲಾತ್. ಕವಿತಾ.ಕೊಮ್, ಮಾಂಯ್‌ಭಾಸ್.ಕೊಮ್, ದಾಯ್ಜ್.ಕೊಮ್ ಜಾಳಿಸುವಾತ್ಯಾಂನಿ ಕವಿತಾ, ಕಾಣ್ಯೊ, ಲೇಖನಾಂ ಪರ್ಗಟ್ ಜಾಲ್ಯಾಂತ್.

ಗಾಂವಾಂತ್ ಆನಿ ಮುಂಬಯಾಂತ್ ತಾಚೆ ನಾಟಕ್, ರಂಗಮಂಚಾಚೆಂ ನಟನ್ ಆನಿ ದಿಗ್ವರ್ತನ್ ಖಂಯ್ಚ್ಯಾಯ್ ಉಂಚ್ಲ್ಯಾ ಮಟ್ವಾಚ್ಯಾ ದಿಗ್ವರ್ತಕಾಚೆ ಬಗ್ಲೆಕ್ ಉಬೆಂ ಆಸ್ಚೆಂ ತೆಂ ಕೊಣೆಂಯ್ ನೆಗಾರ್ ಕರುಂಕ್ ಸಾಧ್ಯ್ ನಾ ತಸಲೆಂ. ಆಪುರ್ಬಾಯೆಚ್ಯಾ ಶುದ್ಧ್ ಕೊಂಕ್ಣಿ ಉತ್ರಾಂನಿ ತಾಚೆಂ ಕಾರ್ಯ ನಿರ್ವಹಣ್, ರಂಗ್‌ಮಾಂಚಿ ಸಜವ್ಣಿ, ವೇಸ್ ಪಿಂತ್ರಾವ್ಣಿ. ಕೊಂಕ್ಣಿ ಸಂಸ್ಕೃತೆಚೆಂ ದಾಯ್ಜ್ ಗುಮಟ್ ವ್ಹಾಜಪ್, ಸಂಸ್ಕೃತೆಚೆಂ ವಿವಿಧ್ ರುಪಾಂ ರಂಗ್ ಮಂಚಾರ್ ನೆಟವ್ಣಿ, ಪಿಂತ್ರಾವ್ಣಿ.. ತೊ ಸಶಕ್ತ್, ತೊ ಪ್ರತಿಭಾವಂತ್, ಹಾಕಾ ಗಡ್ ನಾ.

2000 ವ್ಯಾ ವರ್ಸ್ ಲವಿನಾ ಮೆಂಡೊನ್ನಾ ಲಾಗಿಂ ತಾಚೊ ಲಗ್ನಾ-ಬಾಂಧ್. 2002 ವ್ಯಾ ವರ್ಸ್ ಕುಟ್ಮಾ ಫಳ್ ಶೊನಾಚೊ ಜಲ್ಮ್ ಜಿವಿತಾಚಿ ವಿಸ್ತಾನಾತಲ್ಲಿ ಘಡಿ.

ಮುಂಬಯಾಂತ್ಲ್ಯಾ ಸಭಾರ್ ವರ್ಸಾಂಚ್ಯಾ ವಾವ್ರಾ ನಂತರ್ ಆತಾಂ ದುಬಾಯ್ ಶೆರಾಂತ್ ತಾಚೊ ವಾವ್ರ್ ಮಕಾರುನ್ ಆಸಾ.

ತಾಚೊ ಪಯ್ಲೊ ಕವಿತಾ ಜಮೊ 'ಆಬೊಲಿಂ' ಪುಸ್ತಕಾಂತ್ಲ್ಯಾ ಕವಿತೆಂನಿ ಸಾಮಾಜಿಕ್ ಜೀವನ್ ಸಂಬಂಧ್, ಪ್ರಕೃತೆಚೆ ಸೊಭಾಯೆ ಸಾಂಗಾತಾ ಮಿಸೊನ್ ಆಸಾ. ಕಾಲ್ಪನಿಕತೆಚ್ಯಾ ಸಂಸಾರಾಂತ್ ಪಾಸಾಯೊ ಮಾರುನ್ ವಾಸ್ತವಿಕತೆಚೆಂ ವಿಶ್ಲೇಶಣ್ ತೊ ದಿತಾಸ್ತಾನಾ ಸರ್ವ್ ಹಾಚೆ ಸಂಗಿಂಚ್ ಘಡ್ಲಾಂಗೀ ಮ್ಹಳ್ಳೆಂ ಸವಾಲ್ ಉದೆತಾ...!/?

ತಾಚ್ಯಾ ಪುಡ್ಲದ್ ಸಾಹಿತಿಕ್ ಕೃತಿಯೆಕ್ ಜೈತ್ ಮಾಗ್ತಾಂ. ಲಾಂಬ್ ಜಿಯೊಂ ಕೊಂಕಣಿ ಆಮ್ಚಿ ಭಾಸ್.

ವಿಲ್ಸನ್ ಪಿಂಟೊ, ದುಬಾಯ್

